

न्यूज डायरी

पूर्व विदेश मंत्री नटवर सिंह का निधन

नयी दिल्ली। पूर्व विदेश मंत्री और वरिष्ठ कांग्रेसी नेता के नटवर सिंह (93) का शनिवार देर रात निधन हो गया। वह लंबे समय से बीमार थे। गुरुग्राम के मेदांता अस्पताल में भर्ती थे, वही उन्होंने अंतिम सांस ली। राजस्थान के भरतपुर में 1931 में जन्मे नटवर सिंह मनमोहन सिंह सरकार में विदेश मंत्री थे।

बालुमाथ के तीन लोग नदी के तेज बहाव में बहे बालुमाथ। मारंग लोइया पंचायत के बिशुनपुर गांव के बलबल नदी में रविवार की शाम पानी के तेज बहाव में तीन लोग बह गये। जानकारी के अनुसार बिशुनपुर गांव के ही सात लोग बकरी चराने गये थे। लौटने के क्रम में बलबल नदी में पानी कम देखकर पार करने लगे। अचानक पानी का बहाव तेज हो गया और तीन लोग बह गये। उनके नाम बसती देवी (50), विवेक उराव (12) और फूलो मसोमात (50) बताया जा रहा है।

सरकारी स्कूलों लागू होगा स्कूल स्कोर कार्ड
रांची। झारखंड के सरकारी स्कूलों की शैक्षणिक गुणवत्ता में सकारात्मक सुधार के लिए अभियान चलाया जा रहा है। राज्य के स्कूली शिक्षा एवं साक्षरता विभाग ने इस दिशा में एक और बड़ी पहल शुरू की है। राज्य के सभी सरकारी विद्यालयों के शैक्षणिक स्तर में वृद्धि और स्कूलों की व्यवस्था में सुधार के लिए विभाग ने स्कूलों की रिपोर्ट कार्ड जारी करने का निर्णय लिया है।

हॉकी खिलाड़ियों का चयन ट्रायल 21 को
रांची। जालंधर में 9 से 19 सितंबर तक होने वाली 14वीं हॉकी डिवीज जूनियर पुरुष राष्ट्रीय चैंपियनशिप 2024 के लिए झारखंड टीम के चयन के लिए 21 अगस्त को ट्रायल होगा। बताया गया कि झारखंड टीम के गठन के लिए हॉकी खिलाड़ियों का चयन ट्रायल 21 अगस्त को रांची के मरगां गोमक जयपाल सिंह मुंडा अंतरराष्ट्रीय हॉकी स्टेडियम, मोरहाबादी में होगा। चयन ट्रायल 21 अगस्त को प्रातः 9 बजे से होगा है।

रांची-पटना वंदे भारत में नोटों भरा बैग बरामद पटना। रांची से पटना पहुंची वंदे भारत ट्रेन से आरपीएफ ने 50 लाख कैश बरामद किया है। जब तलाशी ली गयी तो बैग से पैसों की इतनी बड़ी खेप मिली। बरामद सभी नोट 500 के थे। उसे गिरफ्तार कर लिया गया है। उसका नाम बजरंग सिंह ठाकुर बताया गया और आरोपी झारखंड के रामादू का है। पुलिस ने आरोपी के पास से दो स्मार्ट वॉच भी जब्त की है, जिनकी कीमत 30 हजार के करीब है। युवक से पूछताछ में पता लगा कि 50 लाख की रकम रांची से पटना में किसी शख्स को देनी थी। हालांकि वो शख्स कौन है उस बारे में आरोपी ज्यादा कुछ नहीं बता पाया है।

रांची-पटना वंदे भारत में नोटों भरा बैग बरामद पटना। रांची से पटना पहुंची वंदे भारत ट्रेन से आरपीएफ ने 50 लाख कैश बरामद किया है। जब तलाशी ली गयी तो बैग से पैसों की इतनी बड़ी खेप मिली। बरामद सभी नोट 500 के थे। उसे गिरफ्तार कर लिया गया है। उसका नाम बजरंग सिंह ठाकुर बताया गया और आरोपी झारखंड के रामादू का है। पुलिस ने आरोपी के पास से दो स्मार्ट वॉच भी जब्त की है, जिनकी कीमत 30 हजार के करीब है। युवक से पूछताछ में पता लगा कि 50 लाख की रकम रांची से पटना में किसी शख्स को देनी थी। हालांकि वो शख्स कौन है उस बारे में आरोपी ज्यादा कुछ नहीं बता पाया है।

कोलकाता में प्रशिक्षु महिला डॉक्टर की दुष्कर्म के बाद हत्या

आज से हड़ताल पर रहेंगे देशभर के रेजिडेंट डॉक्टर

डॉक्टरों में आक्रोश वारदात में शामिल आरोपी गिरफ्तार

एजेंसी

कोलकाता। कोलकाता के आरजी कर मेडिकल कॉलेज में प्रशिक्षु महिला डॉक्टर से दुष्कर्म के बाद हत्या का मामला अब तुल पकड़ता जा रहा है। जूनियर डॉक्टर पीड़िता के लिए इंसाफ की मांग कर लगातार विरोध प्रदर्शन कर रहे हैं। इधर इस वारदात के विरोध में रेजिडेंट डॉक्टरों के संगठन 'फेडरेशन ऑफ आल इंडिया रेजिडेंट डॉक्टर एसोसिएशन' ने 12 अगस्त से पूरे देश में हड़ताल का ऐलान किया है। उन्होंने सभी सरकारी अस्पतालों के रेजिडेंट डॉक्टर एसोसिएशन से इस हड़ताल में शामिल होने का आह्वान किया है। इस दौरान ओपीडी, इलेक्ट्रिक सर्जरी और लैब में कामकाज बंद रखने की बात कही गयी है। आर.डी.ने भी अपनी तरफ से डॉक्टरों को हड़ताल पर जाने का नोटिस दे दिया है।

इस घटना के बाद आरजी कर मेडिकल कॉलेज और अस्पताल में कामकाज बंद है। जूनियर डॉक्टरों का कहना है कि पुलिस ने केवल



आरजी कर मेडिकल कॉलेज के सुपरिटेण्डेंट को पद से हटाया गया
इस बीच बंगाल की ममता सरकार ने बड़ा कदम उठाते हुए मेडिकल कॉलेज और अस्पताल के सुपरिटेण्डेंट को हटा दिया है। जानकारी के मुताबिक बंगाल सरकार ने अस्पताल के सुपरिटेण्डेंट संजय वशिष्ठ को हटाकर छात्र मामलों के डीन प्रो. बुलबुल मुखोपाध्याय को सुपरिटेण्डेंट का अतिरिक्त प्रभार दिया है।

एक आरोपी को पकड़ा है, जबकि इस जघन्य कांड में कई अन्य लोग भी शामिल हो सकते हैं। प्रदर्शन कर रहे चिकित्सकों का दावा है कि आरोपी संजय रॉय की गिरफ्तारी के पीछे किसी बड़ी बात को जान-बूझ कर छिपाने की कोशिश की जा रही है। जब तक उनकी मांग पूरी नहीं हो जाती, वे अस्पताल में काम बंद रखेंगे।

14 दिन की पुलिस हिरासत में भेजा गया आरोपी

कोलकाता पुलिस ने शनिवार को एक आरोपी संजय रॉय को गिरफ्तार कर लिया। उसे अदालत में पेश किया गया, जहां उसे 14 दिन की पुलिस हिरासत में भेज दिया गया। आरोपी अब 23 अगस्त तक पुलिस की कस्टडी में रहेगा, जहां उससे इस केस के बारे में पूछताछ की जाएगी। आरोपी के खिलाफ बीएनएस की धारा 64 और 103 के तहत केस दर्ज किया गया है। एक ब्लूटूथ ईयरबड के जरिए पुलिस उस तक पहुंच पायी।

सुकांत ने केंद्र से सीबीआई जांच की मांग की

कोलकाता। केंद्रीय शिक्षा राज्यमंत्री एवं बंगाल भाजपा के प्रदेश अध्यक्ष सुकांत मजुमदार ने रविवार को केंद्रीय स्वास्थ्य एवं परिवार कल्याण मंत्री जेपी नन्दा को पत्र लिखकर मामले की सीबीआई जांच की मांग की। केंद्रीय शिक्षा राज्यमंत्री मजुमदार ने नन्दा को लिखे पत्र में कहा कि निष्पक्ष जांच सुनिश्चित करने के लिए सीबीआई से जांच कराने की जोरदार मांग हो रही है। अपराध की गंभीरता और त्वरित न्याय की आवश्यकता को देखते हुए, आपसे अनुरोध करता हूँ कि केंद्र सीबीआई जांच की अनुशंसा करे और इस मामले में तेजी से कार्रवाई हो ताकि दोषियों को न्याय के कठघरे में लाया जा सके।

पार्टी एंजॉय करने चार दोस्तों के साथ रात को निकला था मनन विद्या स्कूल की दसवीं कक्षा का छात्र जुमार नदी में डूबा

बच्चे की तलाश जारी

खबर मन्त्र संवाददाता

रांची। रांची के मनन विद्या स्कूल में पढ़ने वाला दसवीं कक्षा का एक छात्र शनिवार रात से ही लापता है। वह हॉस्टल में रह कर पढ़ाई करता था। देर रात पांच दोस्तों संग स्कूल की दीवार फांद कर पार्टी करने निकले थे। सभी बच्चे जुमार नदी पार करने के लिए उसमें उतरे। नदी में छलांग लगाने के बाद कुछ बच्चे झाड़ी में फंस गये। फंसे दोस्तों को बचाने में पीयूष कुमार सिंह खुद पानी में बह गया। एनडीआरएफ की



टीम लापता बच्चे की खोज में लगी है। अबतक वह नहीं मिल सका है। पियूष गया का रहनेवाला है। हादसे की खबर मिलते ही उसके पिता रांची पहुंचे। इस संबंध में सदर थाना में एक रिपोर्ट दर्ज कराया है। पीयूष अपने चार दोस्तों के साथ हॉस्टल के खिड़की का लोहा काट कर रात को एक बजे निकला था। रात दो बजे जानकारी हॉस्टल प्रबंधन को मिली। पांचों बच्चे की

तलाश शुरू की। चार बच्चे मिल गये, लेकिन पीयूष का कहीं पता नहीं चल पाया। छात्र आशीष ने बताया कि सभी हॉस्टल में रहने के बाद बोर हो गये थे। वे लोग रात में एन्जॉय करना चाहते थे इसलिए सभी वहां से निकल गये। स्कूल की प्रिंसिपल रेखा नायडू ने कहा कि सभी के परिजनों को फोन कर दिया गया है। पुलिस की मदद से पीयूष की तलाश की जा रही है।

मंत्री संग शिक्षकों की बैठक स्थगित

रांची। स्कूली शिक्षा मंत्री के साथ शिक्षकों को होने वाली आज की बैठक स्थगित कर दी गयी है। राज्य के पारा शिक्षकों यानी की सहायक अध्यापकों की बैठक स्कूली शिक्षा एवं साक्षरता मंत्री बैजनाथ राम के साथ सोमवार को तय थी। बता दें कि यह बैठक मंत्री के रांची से बाहर होने के कारण स्थगित हो की गयी है। अगली बैठक की तिथि जल्द ही घोषित की जाएगी। मालूम हो कि राज्य के सहायक अध्यापक वेतनमान की मांग को लेकर आंदोलनरत हैं। इसी को लेकर मंत्री के साथ अधिकारियों और सहायक अध्यापकों की बैठक होनी थी। इसमें मानदेय बढ़ाने पर विचार किया जाना है।

देवघर और धनबाद सहित आठ जिलों में भारी बारिश का अलर्ट

पिछले 24 घंटे में मॉनसून की गतिविधि सामान्य तेवर अलर्ट
इधर मौसम वैज्ञानिकों ने खराब मौसम रहने पर सतर्क रहने की अपील की है। बारिश और वज्रपात के दौरान सुरक्षित स्थान पर रुकने की सलाह दी है। पिछले 24 घंटे में राज्य में लगभग सभी स्थानों पर हल्के से मध्यम दर्जे की बारिश हुई। राज्य में मॉनसून की गतिविधि सामान्य रही। सबसे अधिक बारिश 86 मिलीमीटर गढ़वा के धुरकी में दर्ज की गयी। सबसे अधिक उच्चतम तापमान 36.5 डिग्री सेल्सियस सरायकेला में रिकॉर्ड किया गया जबकि सबसे कम न्यूनतम तापमान 23.4 डिग्री सेल्सियस रांची में दर्ज किया गया।

अमेरिका को सेंट मार्टिन द्वीप नहीं सौंपा इसलिए सत्ता से हाथ धोना पड़ा : हसीना बांग्लादेश जल्द लौटने की बात कही

एजेंसी

नयी दिल्ली। बांग्लादेश की पूर्व प्रधानमंत्री शेख हसीना ने कहा है कि वह जल्दी ही बांग्लादेश लौटेंगी। हसीना ने आरोप लगाया है कि अमेरिका को सेंट मार्टिन द्वीप नहीं सौंपने के कारण ही उन्हें सत्ता से हाथ धोना पड़ा है। उन्होंने बांग्लादेशी नागरिकों से कड़वापत्रियों के बहकावे में नहीं आने की अपील की है।

बांग्लादेशी अवाम (जनता) के नाम मीडिया को भेजवाये एक संदेश में हसीना ने कहा कि उन्होंने इसलिए इस्तीफा दे दिया क्योंकि वे लाशों का ढेर नहीं देखना चाहती थीं। शेख हसीना ने कहा कि वे सत्ता में बनी रह सकती थीं यदि वह सेंट मार्टिन द्वीप की संप्रभुता अमेरिका के हवाले कर दी होती और उसे बंगाल की खाड़ी में अपना प्रभुत्व स्थापित करने की अनुमति दी होती।

अगर मैं देश में रहती तो और अधिक जांते जातीं : शेख हसीना ने अपने संदेश में कहा कि अगर वे देश में रहती तो और अधिक जांते जातीं, और भी ज्यादा संसाधनों और सार्वजनिक संपत्तियों को नुकसान होता। शेख हसीना ने कहा कि यह समाचार पाकर मेरा दिल रो रहा है कि मेरी पार्टी वामी लोग के कई नेता मार डाले गये। उन्होंने कहा कि मेरे लोग जो बांग्लादेश में हैं, हिम्मत न हारें, निराश न हों, मैं जल्द ही लौटूंगी। कहा कि यह हार मेरी है, लेकिन जीत बांग्लादेश के लोगों की है। मैं हमेशा बांग्लादेश के भविष्य के लिए प्रार्थना करूंगी।

छात्रों से कहा- मैंने आपको कभी रजाकार नहीं कहा : हसीना ने जॉब कोटा को लेकर छात्रों के विरोध प्रदर्शन का जिक्र किया। कहा कि मैं बांग्लादेश के युवा छात्रों से दोहराना चाहती हूँ कि मैंने आपको कभी रजाकार नहीं कहा।

खबर मन्त्र संवाददाता

रांची। झारखंड के चिकित्सक 20 अगस्त से बायोमेट्रिक अटेंडेंस का बहिष्कार करेंगे। आईएमए भवन में रविवार को आईएमए और झाम्ना ने आपात बैठक में यह निर्णय लिया। बैठक में अलग-अलग जिलों से आए चिकित्सकों ने राज्य सरकार द्वारा हाल में बायोमेट्रिक अटेंडेंस अनिवार्य किए जाने पर चिंता जतायी और अव्यवहारिक बताया। आईएमए के सचिव डॉ प्रदीप सिंह ने कहा कि डॉक्टरों का संगठन बायोमेट्रिक अटेंडेंस पद्धति का विरोध नहीं करता है लेकिन वर्तमान में तीन जिलों पलामू, साहिबगंज एवं गढ़वा में इसे वेतन से जोड़ा गया है। यहां तक कि इसी आधार पर वेतनमान में कटौती भी हुई है। विभाग द्वारा इससे संबंधित एक ऑनलाइन पोर्टल लागू किया गया है, जिससे ड्यूटी करने के बाद भी चिकित्सक एवं पारामेडिकल स्टाफ को स्पीडब्रेक एवं अनुशासनात्मक



क्या है चिकित्सकों की मांगें

- राज्य सरकार समान रूप से राज्य के सभी विभागों के सभी सरकारी कर्मियों के लिए बायोमेट्रिक अटेंडेंस लागू करें।
- ग्रामीण इलाकों में बिजली की वैकल्पिक व्यवस्था, नेटवर्क एवं सर्वर उपलब्ध कराए बिना बायोमेट्रिक अटेंडेंस अनिवार्य न किया जाये।
- डॉक्टर एवं पैरामेडिकल स्टाफ के ड्यूटी आवर एवं ड्यूटी प्लेस तय नहीं होते। सभी विभिन्न स्तर के स्वास्थ्य संस्थानों में आईपीएस नॉर्स के अनुसार, केकेट पोस्ट के विरुद्ध बहाली किए बिना बायोमेट्रिक अटेंडेंस से राहत मिले।
- आकर्षक सेवा देने वाले विभाग में लागू नहीं करना चाहिये।

कार्रवाई, वेतन अवरुद्ध एवं वेतन की कटौती जैसी समस्याएं होंगी। इससे चिकित्सकों में रोष है। सचिव ने कहा कि हालांकि, वे निष्ठा पूर्वक

एवं ईमानदारी से अपनी ड्यूटी करेंगे। अपनी उपस्थिति ऑफलाइन रजिस्टर में अंकित करेंगे, लेकिन बायोमेट्रिक अटेंडेंस नहीं बनाएंगे।

हिंद महासागर क्षेत्र में चीन के तेजी से बढ़ते कदमों के बीच भारत का शक्ति प्रदर्शन

परमाणु मिसाइलों से लैस पनडुब्बी आइएनएस अरिघाट भारतीय नौसेना के बेड़े में अब शामिल होने को तैयार



■ पनडुब्बी पानी की सतह पर आइएनएस अरिघाट की गति 12-15 समुद्री मील (22-28 किमी/घंटा)
■ समुद्र की गहराई में 24 समुद्री मील (44 किमी/घंटा) की गति प्राप्त कर सकती है यह पनडुब्बी

एजेंसी

नयी दिल्ली। हिंद महासागर क्षेत्र में चीन के तेजी से बढ़ते कदमों के बीच परमाणु मिसाइलों से लैस पनडुब्बी आइएनएस अरिघाट भारतीय नौसेना के बेड़े में शामिल होने को तैयार है। विशाखापट्टनम के जहाज निर्माण केंद्र पर एडवर्ड टेकोलॉजी वेसल

प्रोजेक्ट के तहत इसे बनाया गया है। भारत की पहली बैलिस्टिक मिसाइल पनडुब्बी आइएनएस अरिघाट की लॉचिंग 2009 में हुई थी। इसके अलावा पारंपरिक हथियारों के साथ दो परमाणु ऊर्जा चालित हमलावर पनडुब्बी निर्माण की परियोजना भी अंतिम मंजूरी के करीब है। नौसेना को दूसरी 6,000 टन की परमाणु ऊर्जा चालित पनडुब्बी

में गोते लगाने के लिए तैयार है। यह अरिहंत श्रेणी की भारत में निर्मित की गयी दूसरी पनडुब्बी है। भारत की पहली बैलिस्टिक मिसाइल पनडुब्बी आइएनएस अरिहंत को 9 साल के व्यापक परीक्षण के बाद अगस्त, 2016 में समुद्र में उतारा गया था। दो साल के परीक्षण के बाद 2018 में यह पूरी तरह से चालू हो गई थी। आइएनएस अरिघाट की लॉचिंग लगभग पांच साल के लंबे इंतजार के बाद 2017 में हो पायी। इस पनडुब्बी को मूल रूप से आइएनएस अरिहंत के नाम से जाना जाता था लेकिन इसके लॉन्च होने पर इसे आइएनएस अरिघाट नाम दिया गया था। यह पनडुब्बी

सात साल तक व्यापक परीक्षण से गुजरी है और अब समुद्र की गहराइयों में उतरने के लिए तैयार है। इसके बाद अरिघाट अपनी बहन आइएनएस अरिहंत से जुड़ जाएगी। आइएनएस अरिहंत के मुकाबले आइएनएस अरिघाट में मिसाइलों की संख्या दोगुनी होगी, जिससे भारत को 'पानी के युद्ध' में और अधिक मिसाइलें ले जाने की क्षमता मिलेगी।

आइएनएस अरिघाट पानी की सतह पर 12-15 समुद्री मील (22-28 किमी/घंटा) की अधिकतम गति से चल सकती है और समुद्र की गहराई में 24 समुद्री मील (44 किमी/घंटा) की गति प्राप्त कर सकती है।

वाढना आभूषण
खोना (विकी) : 65900 ₹/10 ग्राम
चांदी : 84000 ₹ प्रति विकी

तीसरी आंख
डेंगू-मलेरिया की गिरफ्त में लोग
डेंगू-मलेरिया का निदान
डेंगू-मलेरिया का निदान
डेंगू-मलेरिया का निदान



साढ़े तीन साल की बच्ची से दुष्कर्म करने वाला वैन ड्राइवर गिरफ्तार

जमशेदपुर। 10 अगस्त को मानगो थाना अंतर्गत एक नाबालिक बच्ची के साथ दुष्कर्म करने के आरोपी चालक जयश्री तिवारी को घटना में प्रयुक्त स्कूल वैन के साथ गिरफ्तार कर न्यायिक हिरासत में भेजा गया। यह जानकारी सिटी एसपी ऋषभ गर्ग ने एक संवाददाता सम्मेलन में दी। जयश्री तिवारी रोज बच्ची को स्कूल ले जाता था और लौटते वक्त उसके साथ दुष्कर्म करता था जिसकी शिकायत बच्ची ने अपनी मां से की थी। बच्ची की मां ने इसकी जानकारी भाजपा नेता विकास सिंह को दी। विकास ने तुरंत इस मामले को एसपी की नजर में लाया और ड्राइवर को गिरफ्तार कराया।

झूठी फायरिंग के मामले में शादाब और आलिम गिरफ्तार



जमशेदपुर। ओलीडीह थाना अंतर्गत आजाद बस्ती मुस्लिम कब्रिस्तान रोड नं0-14 में घटित गोली कांड संख्या-222/24 का पुलिस उपाधीक्षक पटमदा ने उद्बेदन करते हुए 02 अपराधियों क्रमशः मो शादाब और आलिम हुसैन को एक देशी पिस्टल, दो जिंदा कारतूस एवं एक वाहन के साथ गिरफ्तार कर न्यायिक हिरासत में भेजा। सिटी एसपी ऋषभ गर्ग ने बताया कि गोलीकांड की जांच की गई तो पता चला कि मो. शादाब जमीन का खरीद-बिक्री करता है। उस पर काफी कर्ज हो गया है उससे बचने के लिए अपने ही कार पर आलिम से फायरिंग करवा ली। गोली से कार के शीशे में छेद हो गया। छात्राभरी दल में ओलीडीह के थाना प्रभारी अमित कुमार, एएसआई हरि महतो, रवि हानहामा, विवेक पाल आदि शामिल थे।

साकची के दो घरों से गैस सिलेंडर की चोरी
जमशेदपुर। साकची थाना अंतर्गत बाराद्वारी स्थित टाटा स्टील के दो वार्टर में 8 अगस्त को कुल तीन गैस सिलेंडर की चोरी हो गयी। चोरी की घटना से सहमे हुए टी आर एफ कंपनी के में कार्यरत सजीत सिंह थाने में मुकदमा दर्ज नहीं होने पर भाजपा नेता विकास सिंह को मामले की जानकारी देते हुए बताया कि 8 जुलाई को प्रातः 3 बजे कुछ हल्की आवाज आने पर उनकी नींद खुल गई और वे बिस्तर से उठकर पीछे आंगन की ओर गये तो देखा रसोई घर में रख दो भरा हुआ गैस सिलेंडर गायब है। सूचना दूरभाष से पड़ोसी संजय सिंह को दी। संजय अपने रसोई घर में जाकर सिलेंडर देखा तो उनका भी सिलेंडर मौके से गायब था।

कान्चाई चालकों ने की मंत्री बन्ना गुप्ता से भेंट
जमशेदपुर। रविवार को कान्चाई चालक संघ के महामंत्री विनोद कुमार सिंह, अध्यक्ष जयप्रकाश सिंह, ज्ञान सागर प्रसाद हरिशंकर प्रसाद मंत्री बन्ना गुप्ता से मुलाकात कर उन्हें जानकारी दी गयी कि आल इंडिया कान्चाई वर्कर्स युनियन का निर्बंधन रह है तथा आज तक युनियन चुनाव नहीं हुआ। जांच पड़ताल अनुमंडल पदाधिकारी धालभूम ने किया और युनियन कार्यालय सील किया टी टी सी ए के जे पी सिंह एवं एक विधायक की पैरवी से खोला गया है जो गलत है।

एविटंग क्लास के पहले दिन फिल्म निर्माता प्रेम शर्मा ने ली वलास
जमशेदपुर। गीता थिएटर के सौजन्य से आयोजित एविटंग क्लास के प्रथम दिन जमशेदपुर के युवा नाट्यकर्मी प्रेम शर्मा सम्मिलित हुए। प्रेम शर्मा जमशेदपुर के करीम सिटी कॉलेज से मास कम्युनिकेशन में स्नातक तथा महात्मा गांधी अंतरराष्ट्रीय हिंदी दिव, वर्षा से थिएटर में मास्टर डिग्री किया है रंगमंच में 8 साल का अनुभव साथ ही राष्ट्रीय और अंतरराष्ट्रीय नाट्य महोत्सव, सम्मेलन और कार्यशाला में भागीदारी रही है।

जन जागरूकता से पोलियो की तरह थैलेसीमिया का भी उन्मूलन संभव : अनन्य मित्तल

डीसी ने 'मेगा थैलेसीमिया जागरूकता' कार्यक्रम को किया संबोधित
विशेषज्ञों, चिकित्सकों एवं थैलेसीमिया सोसायटी सदस्यों ने भी किया संबोधित

खबर मन्त्र व्यूरे

जमशेदपुर। केरला पब्लिक स्कूल, कदमा के सभागार में मेगा थैलेसीमिया जागरूकता कार्यक्रम का आयोजन जिला प्रशासन, पूर्वी सिंहभूम एवं थैलेसीमिया सोसायटी, जमशेदपुर द्वारा संयुक्त रूप से किया गया। कार्यक्रम का उद्घाटन मुख्य अतिथि के रूप में शामिल डीसी अनन्य मित्तल एवम अन्य गणमान्य अतिथियों द्वारा किया गया। मेगा जागरूकता कार्यक्रम का उद्देश्य थैलेसीमिया जैसी आनुवंशिक रोग

के कारण एवं उससे बचाव के उपायों पर चर्चा करते हुए युवाओं को शिक्षित और सशक्त बनाना रहा, जो दुनिया भर में लाखों लोगों को प्रभावित करता है। यह आयोजन थैलेसीमिया के कारणों को शीघ्र पता लगाने और रोकथाम के महत्व की गहरी समझ को बढ़ावा देने का प्रयास था।

डीसी ने अपने संबोधन में व्यापक स्तर पर जनजागरूकता लाने पर बल देते हुए कहा कि इस अनुवांशिक रोग से बचाव के लिए जागरूकता जरूरी है। उन्होंने थैलेसीमिया सोसायटी, जमशेदपुर के प्रयासों की सराहना करते हुए कहा कि प्रत्येक व्यक्ति को यह जिम्मेदारी बनती है कि आप जिस भी कार्यस्थल या क्षेत्र में काम कर रहे हों, अपनी सामाजिक



जागरूकता कार्यक्रम का उद्घाटन करते उपायुक्त अनन्य मित्तल। साथ में शरत चंद्रन व अन्य।

जिम्मेदारियों को समझते हुए थैलेसीमिया के बारे में लोगों को जागरूक करें, पोलियो की तरह ही इस रोग का समूल उन्मूलन किया जा सकता है। उन्होंने थैलेसीमिया के प्रति जागरूकता लाने के इस मुहिम में स्वयंसेवकों के कार्यों की

भी सराहना की और उनकी निरंतर सफलता के लिए शुभकामनाएं दीं। थैलेसीमिया एक रक्त विकार है जो परिवारों (वंशानुगत) से गुजरता है जिसमें शरीर असामान्य रूप या अपर्याप्त मात्रा में हीमोग्लोबिन बनाता है।

हीमोग्लोबिन लाल रक्त कोशिकाओं में प्रोटीन है जो ऑक्सीजन ले जाता है। विकार के परिणामस्वरूप बड़ी संख्या में लाल रक्त कोशिकाएं नष्ट हो जाती हैं, जिससे एनीमिया होता है। कार्यक्रम में थैलेसीमिया सोसायटी, जमशेदपुर के श्री शरत चंद्रन, सुनील मुखर्जी व अन्य, जमशेदपुर ब्लड बैंक के डॉ संजय चौधरी समेत अन्य ने भी संबोधित किया तथा स्वस्थ भविष्य को आकार देने में जागरूकता की महत्वपूर्ण भूमिका पर अपने व्यक्तव्य रखे। डॉ. अमित मुखर्जी ने थैलेसीमिया के चिकित्सा आगमों और प्रयास को लेकर जानकारी साझा की। कार्यक्रम में जमशेदपुर स्थित निजी और सरकारी स्कूलों के

प्राचार्य, कॉरपोरेट घराने, स्कूल के बच्चे, चैंबर, रोटी व लॉयर्स क्लब के प्रतिनिधि, चिकित्सा क्षेत्र के प्रमुख व्यक्ति शामिल हुए। थैलेसीमिया सोसायटी ऑफ जमशेदपुर, एक स्वैच्छिक निकाय का गठन किया गया है। थैलेसीमिया से पीड़ित रोगियों की पहचान करना, समय पर रक्त उपलब्धता सुनिश्चित करना, माता-पिता और अभिभावकों के बीच जागरूकता बढ़ाना, नए मामलों की घटनाओं को रोकने के लिए सक्रिय उपायों को लागू करना, विवाह के लिए पंजीकरण करते समय पूर्व-गर्भाधान परीक्षण को पुष्टि करना आदि शामिल है। थैलेसीमिया सोसायटी ऑफ जमशेदपुर कोर टीम का नेतृत्व अध्यक्ष शरत चंद्रन, केरल पब्लिक

ग्रुप ऑफ स्कूल के निदेशक, टाटा स्टील के इंद्रजीत पॉल, रोटी क्लब के डॉ. अमित चटर्जी, लॉयर्स इंटरनेशनल के पूर्व जिला गवर्नर और विकलांगता प्रबंधन पर राज्य टास्क फोर्स के सदस्य रजनीश कुमार, जमशेदपुर ब्लड बैंक के महाप्रबंधक संजय चौधरी, होटल व्यवसायी और उद्योगपति रिमिता राज पारीख और स्वैच्छिक रक्तदाता संघ के अध्यक्ष सुनील मुखर्जी, त्रिपुरा में इस पर काम कर रहे जितेश कुमार हैं। उपायुक्त ने थैलेसीमिया सोसायटी के सदस्यों को जिला प्रशासन की ओर से परस्पर सहयोग हेतु स्वास्थ्य, शिक्षा, पंचायती राज, समाज कल्याण, जनसंपर्क, विवाह ब्यूरो के जिला अधिकारियों की एक जिला कोर टीम का गठन किया गया।

आवासीय विद्यालय की कक्षा में पंखे और बल्ब तक नहीं, किचन भी बहुत गंदा मिला

औचक निरीक्षण में अत्यवस्था देख डीसी ने प्रिंसिपल एवं वार्डन को किया शो कॉज

हेरिटेज विलेज, चेंगजोड़ा का निरीक्षण कर कार्य प्रगति की ली जानकारी ली

खबर मन्त्र व्यूरे

जमशेदपुर। क्षेत्र भ्रमण के क्रम में जिला दंडाधिकारी सह उपायुक्त अनन्य मित्तल द्वारा घाटशिला प्रखंड के ऊपर पावड़ा स्थित राजकीय अनुसूचित जनजाति आवासीय विद्यालय का औचक निरीक्षण किया गया। मौके पर परियोजना निदेशक आईटीडीए दीपानकर चौधरी व अन्य पदाधिकारी मौजूद रहे। इस दौरान उन्होंने भवनों की स्थिति, उपलब्ध मूलभूत सुविधाओं तथा अन्य व्यवस्थाओं का अवलोकन किया। इस दौरान उन्होंने क्लास रूम, प्ले ग्राउंड,



विद्यालय का औचक निरीक्षण कर निकलते डीसी अनन्य मित्तल।

किचन, छात्रावास, स्टोर रूम, कंप्यूटर लैब, शौचालय आदि का निरीक्षण किया। निरीक्षण के दौरान कई क्लास रूम में पंखा और बल्ब नहीं पाये जाने, शौचालय व किचन में गंदगी, प्लेग्राउंड के उचित रखरखाव का अभाव तथा अन्य व्यवस्थाओं में

कमियों पर विद्यालय के प्रिंसिपल एवं वार्डन को कार्यशैली में सुधार लाने तथा सात दिनों के अंदर आवश्यक कदम नहीं उठाये जाने पर कार्रवाई के सख्त निर्देश दिये। साथ ही दोनों को शो कॉज किया गया। उन्होंने प्रिंसिपल एवं वार्डन को सभी मूलभूत सुविधाओं की

पर्याप्त उपलब्धता रखने, मेन्स अनुसार बच्चों को पोषाहार, परिसर की साफ-सफाई, पौधरोपण करने तथा अन्य व्यवस्थाओं को दुरुस्त करने का निर्देश दिया। डीसी द्वारा परियोजना निदेशक आईटीडीए एवं जिला कल्याण पदाधिकारी को क्षेत्र भ्रमण के क्रम में सभी आवासीय विद्यालयों का निरीक्षण किए जाने का निर्देश दिया गया। क्षेत्र भ्रमण के क्रम में जिला दंडाधिकारी सह उपायुक्त ने हेरिटेज विलेज, चेंगजोड़ा का भी जायजा लिया। निर्माण कार्य पर उन्होंने संतुष्टि जाहिर की तथा पर्यटन को बढ़ावा देने एवं पर्यटकों की सुविधा के दृष्टिकोण से हेरिटेज विलेज का उचित रखरखाव, बेहतर संचालन सुनिश्चित किये जाने के निर्देश दिए। इस दौरान जिला कल्याण पदाधिकारी राजेंद्र गुप्ता, एसडीओ घाटशिला सच्चिदानंद महतो, बीडीओ, सीओ, एसडीपीओ व अन्य पदाधिकारी उपस्थित थे।

शहीद खुदीराम बोस की प्रतिमा को पंचामृत से कराया गया स्नान

खबर मन्त्र व्यूरे

जमशेदपुर। अमर शहीद खुदीराम बोस का शहादत दिवस मानगो गोल चक्कर में अमर शहीद खुदीराम बोस की प्रतिमा स्थल पर धूमधाम से मनाया गया। भारतीय जनता पार्टी युगुणी झोपड़ी प्रकोष्ठ के प्रदेश संयोजक विकास सिंह ने सैकड़ों लोगों के साथ प्रतिमा स्थल पर जाकर अमर शहीद खुदीराम बोस की प्रतिमा को दुध, दही, गंगाजल, शहद और घी से शहीदी स्नान कराया। खुदीराम बोस अमर रह के गण भेदी नारों के बीच उनकी प्रतिमा में माल्यार्पण कर श्रद्धा सुमन समर्पित किया गया। श्रद्धा सुमन अर्पित करने पहुंचे भाजपा नेता

खेलने, कूदने और पढ़ने की उम्र में देश के लिए चूमा फांसी का फंदा : विकास सिंह



विकास सिंह ने कहा कि भारत में अनेकों वीर पुरुष हुए जिनकी बदीलत भारत को आजादी मिली लेकिन अमर शहीद खुदीराम बोस जैसे वीर शहीद हैं जिन्होंने पढ़ने, लिखने और खेलने के उम्र में हंसते-हंसते फांसी के फंदे को मात्र 17 वर्ष की उम्र में चूम लिया। ऐसे बलिदानों की कथा सुनने से रोंगटे खड़े हो जाते हैं।

यादव समाज को सामुदायिक भवन देंगे मंत्री बन्ना गुप्ता, किया शिलान्यास

खबर मन्त्र व्यूरे

जमशेदपुर। यादव समाज के लोगों की सामाजिक एवं सांस्कृतिक कार्यक्रमों के आयोजन हेतु एक सामुदायिक भवन की बहुत पुरानी मांग थी, जिससे देखते हुए स्वास्थ्य एवं खाद आपूर्ति मंत्री बन्ना गुप्ता ने रविवार को यादव समाज के लिए सोनारी में सामुदायिक भवन निर्माण हेतु यादव समाज के गणमान्य लोगों के साथ भगवान कृष्ण की पूजा अर्चना कर पूरे विधि विधान से नारियल फोड़ कर शिलान्यास का अनावरण कर भूमि पूजन किया। इस अवसर पर मंत्री बन्ना गुप्ता



यादव भवन का शिलान्यास करते मंत्री बन्ना गुप्ता व समाज के लोग।

ने कहा कि क्षेत्र का विकास मेरी पहली प्राथमिकता है। यादव समाज के विकास, सामाजिक एवं सांस्कृतिक कार्यक्रमों के आयोजन

के लिए कोई सामुदायिक भवन नहीं था। चुनाव के दौरान यादव समाज के लोगों से किया हुआ वादा आज पूरा कर रही हूँ।

कांवर यात्रा में भूत प्रेत की झांकी रही आकर्षण का केंद्र, लगे बोलबम और हर-हर महादेव के जयकारे

साकची बाजार शिव मंदिर कनेटी ने निकाली मध्य कांवर यात्रा कांवर यात्रा में शामिल हुए 1000 से अधिक श्रद्धालु

खबर मन्त्र व्यूरे

जमशेदपुर। सावन माह में रविवार की सुबह साकची बाजार श्री शिव मंदिर कमिटी द्वारा निकाली गयी विशाल कांवर यात्रा में 1000 से अधिक कावड़ियों ने संकल्प के साथ भाग लिया। इस धार्मिक कार्यक्रम में स्वर्णरेखा नदी मानगो से जल उठाकर ढाई किलोमीटर की यात्रा तय कर श्री श्री साकची शिव



कांवरियों को खाना करते मंत्री बन्ना गुप्ता और उनकी धर्मपत्नी सुधा जी तथा कांवर यात्रा में भगवान शिव और पार्वती की झांकी का दृश्य।

मंदिर पहुंचकर सभी भक्तों ने कलाबद्ध होकर शिवलिंग पर जलाभिषेक किया। इस कांवर यात्रा में स्वास्थ्य मंत्री बन्ना गुप्ता पत्नी सुधा गुप्ता संग अतिथि के रूप में शामिल हुए। स्वर्णरेखा नदी पर सुधा-बन्ना गुप्ता ने संकल्प पूजा की और पंडित मोहन लाल शर्मा के नेतृत्व में पांच पंडितों ने विधिवत पूजा अर्चना कराया।

कोल्हान डीआईजी आज होटल गेस्ट वेरिफिकेशन सिस्टम का करेंगे शुभारंभ

सरायकेला जिले के लिए पर्यटन पुलिस गेडल अधिकारी की नियुक्ति की घोषणा

खबर मन्त्र व्यूरे

जमशेदपुर। सरायकेला खरसावां, 12 अगस्त 2024 - सुरक्षा उपायों को मजबूत करने के लिए एक महत्वपूर्ण कदम के रूप में, कोल्हान के उप महानिरीक्षक (डीआईजी) मनोज रतन चौधे आईपीएस व सरायकेला खरसावां के एसपी मुकेश कुमार लुनायत आईपीएस 12 अगस्त को सरायकेला के होटल क्रूज में होटल

गेस्ट वेरिफिकेशन सिस्टम का उद्घाटन करेंगे। जमशेदपुर होटल और रेस्टोरेंट एसोसिएशन (जेएचआरए) और सरायकेला जिला पुलिस के बीच यह संयुक्त पहल झारखंड में कानून प्रवर्तन के लिए तकनीक के उपयोग में एक महत्वपूर्ण उपलब्धि को दर्शाती है। जेएचआरए ने पहले जमशेदपुर के वरिष्ठ पुलिस अधीक्षक (एसएसपी) से होटल मेहमानों के लिए पुलिस सत्यापन प्रक्रिया को सरल बनाने का अनुरोध किया था। मौजूदा प्रणाली बोजिल थी।

गेस्ट वेरिफिकेशन सिस्टम का उद्घाटन करेंगे। जमशेदपुर होटल और रेस्टोरेंट एसोसिएशन (जेएचआरए) और सरायकेला जिला पुलिस के बीच यह संयुक्त पहल झारखंड में कानून प्रवर्तन के लिए तकनीक के उपयोग में एक महत्वपूर्ण उपलब्धि को दर्शाती है। जेएचआरए ने पहले जमशेदपुर के वरिष्ठ पुलिस अधीक्षक (एसएसपी) से होटल मेहमानों के लिए पुलिस सत्यापन प्रक्रिया को सरल बनाने का अनुरोध किया था। मौजूदा प्रणाली बोजिल थी।

पूरे झारखंड में शिक्षा व्यवस्था बढहाल, शिक्षकों की घोर कमी : शमसूल आलम

एआह डीएसओ का दो दिवसीय जिला सम्मेलन प्रतिनिधि सत्र के साथ संपन्न

खबर मन्त्र व्यूरे

जमशेदपुर। 11 अगस्त को शहीद खुदीराम बोस के शहादत दिवस पर छात्र संगठन एआईडीएसओ का 8वां जिला सम्मेलन संपन्न हुआ। कार्यक्रम की शुरुआत मानगो चौक स्थित शहीद खुदीराम बोस की मूर्ति पर माल्यार्पण कर हुआ। तत्पश्चात प्रतिनिधि सत्र मानगो गुरुद्वारा हाल में संपन्न हुआ। प्रतिनिधि सत्र का शुरुआत में शहीद बिरसा मुंडा की 125 वीं शहादत दिवस एवं 150वीं



सेनगुप्ता ने किया। कार्यक्रम को संबोधित करते हुए मुख्य वक्ता एआईडीएसओ के अखिल भारतीय कार्यकारिणी सदस्य शमशूल आलम ने कहा कि पूरे झारखंड में शिक्षा व्यवस्था बढहाल स्थिति पर है। सरकारी


स्कूलों और कॉलेजों में शिक्षकों का घोर अभाव है। पठन-पाठन की प्रक्रिया पूरी तरह बाधित है। दूसरे तरफ निजी स्कूलों में मनमानी फीस वसूली हो रही है, मध्यम वर्ग पढ़े गरीब परिवार के छात्र शिक्षा से वंचित रह जा रहे हैं। कॉलेज एवं

विश्वविद्यालय में सत्र विलंब से चल रहे हैं। ऐसी स्थिति में झारखंड में शिक्षा के पूर्ण रूप से निजीकरण और व्यवसायीकरण की नीति नई शिक्षा नीति को लागू किया जा रहा है जिसके तहत कॉलेज में इंटर की पढ़ाई बंद हो रही है और अफसरा तफरी में कुछ सरकारी स्कूलों में प्लस टू की पढ़ाई शिक्षकों और पर्याप्त संसाधनों के अभाव में ही शुरू कर दिया गया है। कोल्हान विश्वविद्यालय के अंतर्गत अभी तक जेनरल पेपर की परीक्षा नहीं ली गई है, जिसके कारण कई विद्यार्थी नियुक्तियों की परीक्षा में शामिल नहीं हो पा रहे हैं।

बिरसानगर में कांग्रेस के सहयोग से लगा मेडिकल कैंप, सैकड़ों ने उठाया लाभ

जमशेदपुर। बिरसानगर

मंडल कांग्रेस के अंतर्गत बिरसानगर 1-बी, संत रविदास भवन, हरि मंदिर, दासपाडा में मेगा हेल्थ चेकप कैमप एवं सहायता शिविर का आयोजन जिला अध्यक्ष आनंद बिहारी दुबे के निदेशानुसार आयोजित किया गया। जिसमें सर्वजन पेशन योजना के तहत 146 जरूरतमंद लोगों का फॉर्म भरा गया साथ ही सर्वजन पेशन के अंतर्गत समाजिक सुरक्षा पेशन, वृद्धावस्था पेशन एवं दिव्यांग पेशन भरवाने वालों की तादाद काफी संख्या में रही।





किशोर का शव कुआं से बरामद

साहिबगंज। जिरवाबाड़ी थाना क्षेत्र अंतर्गत नीरा पाड़ा में रविवार को पुलिस ने कुआं से एक किशोर का शव बरामद किया है। मिली जानकारी के अनुसार कुआं से बढू आने पर कुछ ग्रामीणों में झांक कर देखा तो उसने ओंधे मुंह किसी का शव पड़ा हुआ था। शव की हालत बहुत बुरी थी। ग्रामीणों ने इसकी सूचना पुलिस को दी। जिसके बाद जिरवाबाड़ी थाना पुलिस ने शव को कुआं से निकलवा उसे पोस्टमार्टम के लिए सदर अस्पताल भेज दिया। थाना प्रभारी अनीश कुमार पांडेय ने बताया कि शव की शिनाख्त बोरियो थाना क्षेत्र के बेहड़ा गांव निवासी लखन हेब्रम (16) पिता घुमा हेब्रम के रूप में हुई है। बताया जाता है कि किशोर 4 दिन से लापता था। पुलिस मामले की छानबीन कर रही है।

बज्रपात के चपेट में आने से व्यक्ति की हुई मौत

दुमका। जिले के मसलिया प्रखंड क्षेत्र के दिफु बेदिया गांव में बज्रपात से गिरने से एक व्यक्ति की मौत हो गई है। मृतक को देखने पर ज्ञात होता है कि तेज बारिश से बचने के लिए सड़क किनारे जेपच 04 एवी 2787 बाईक को खड़ा कर सड़क किनारे स्थित घर के छज्जे का सहरा लिए हुआ था। इसी क्रम में बज्रपात के चपेट में आने से दर्दनाक मौत हो गई है। मृतक का पहचान जरमुडी प्रखंड के लक्ष्मीपुर गांव के सुधांशु यादव उर्फ (कालू) के रूप में हुई है। मृतक परिवार में एक भाग कमाऊ व्यक्ति था। अपने पीछे पिता बलराम यादव के अलावे माता, बेटा, बेटी व पत्नी को छोड़ गया। ग्रामीणों ने उक्त घटना की जानकारी मसलिया पुलिस को दी। हालांकि खबर लिखे जाने तक मसलिया पुलिस मौके पर नहीं पहुंच सकी है।

चन्द्रपुरा मे महिलाओं ने हर्षोल्लास मनाया सावन महोत्सव

बेरमो। चन्द्रपुरा स्थित वेल्फेयर सेंटर में भव्य सावन महोत्सव का आयोजन किया गया। सभी महिलाएं हरी हरी साड़ी और हरी चूड़ियां पहन कर कार्यक्रम में शिरकत की। कार्यक्रम की शुरुआत गणेश एवं सरस्वती वंदना के साथ की गई। इसके बाद कार्यक्रम में शामिल महिलाओं ने एक से बढ़कर एक नृत्य प्रस्तुत कर समां बांध दिया। साथ ही सावन के गीतों की प्रस्तुति से सभी को मंत्रमुग्ध कर दिया। इस अवसर पर महिलाओं के बीच म्यूजिकल डांस एवं डांस प्रतियोगिता का भी आयोजन किया गया। मुख्य अतिथि चन्द्रपुरा प्रखंड की पूर्व प्रमुख अनीता गुप्ता ने कहा कि सावन में हरियाली और जीवन में खुशियों का संदेश देता है। साथ ही कहा कि सावन का महीना सुहागिन महिलाओं के लिए विशेष महत्व है। कार्यक्रम को सफल बनाने में शोभा वर्णवाल, रिंकू देवी, रीमा डे, अनू मजूमदार, मीरा सोनी, दीप्ती पटेल, चंदा देवी, आशा देवी, सीमा देवी, बबली देवी, रिंकी देवी, सुचित्रा चक्रवर्ती, रेखा वर्णवाल, अनुप्रिया, संधा, पूजा, मिरदुला पांडे, भवानी देवी, गुंजा देवी, सुमन मिश्रा, मीना पांडे, सीरखा, रश्मी भंडारी, सरिता वर्णवाल, बबिता राय, रोमिता मुखर्जी, गीता देवी आदि दर्जनों महिलाएं ने अहम भूमिका निभाई।

जिला अनुसचिवीय कर्मचारी संघ गोड्डा के साथ विद्यालय लिपिक मुफ्सील के सभी लिपिक हड़ताल में रहेंगे

गोड्डा। आज जिला मुफ्सील अनुसचिवीय कर्मचारी संघों की बैठक में संघ के अध्यक्ष मदन मोहन मिश्र के साथ बैठक संपन्न हुई। बैठक में काफी संख्या में उपस्थित लिपिकों ने ये निर्णय लिया कि दिनांक 12/8/2024 के आहूत हड़ताल के समर्थन में गोड्डा जिला के मुफ्सील अनुसचिवीय कर्मचारी संघ के सारे लिपिक हड़ताल के समर्थन में जायेंगे। बैठक में मनोज कुमार हाजरा, सचिव अनुसचिवीय मुकदिल कर्मचारी संघ, शाखा गोड्डा, राकेश कुमार झा, कुमार रिशे कश्यप, राजमोहन मुर्मू, राहुल रंजन, सुधीर चौधरी, शम्भू तबरेज आलम, अभिनव स्वरूप, कुष्णा कुमारी, शशी भूषण सोरेन आदि शामिल थे सभी लिपिकों ने एकमत होकर 12/8/24 से हड़ताल पर जाने का निर्णय लिया है।

अपराध समीक्षात्मक बैठक कर एसपी ने पुलिस पदाधिकारियों को दिए कई अहम निर्देश

थाना आये लोगों से विनम्रता से मिलें पुलिस अधिकारी, महिला सुरक्षा पर ध्यान दें: एसपी

खबर मन्त्र संवाददाता

दुमका/विधि। समाहरणालय परिसर स्थित एसपी कार्यालय में रविवार को पुलिस पदाधिकारियों को अपराध समीक्षा बैठक आयोजित हुई। बैठक की अध्यक्षता एसपी पीतांबर सिंह खेरवार ने की। बैठक में जिले के सभी एसडीपीओ,

डीएसपी, अभियान डीएसपी, पुलिस इंस्पेक्टर एवं विभिन्न थाना के थाना प्रभारी शामिल हुए। उक्त बैठक में एसपी श्री खेरवार ने सभी थाना प्रभारी को लंबे समय से लंबित चले आ रहे हैं कांडों को त्वरित गति से निष्पादन कर लंबित आकडों को कम करने को लेकर विशेष दिशा निर्देश दिया। एसपी ने

विधि व्यवस्था संबंधित विषयों पर समीक्षा कर सभी पुलिस पदाधिकारी को दिए विशेष दिशा निर्देश दिये। वाहन चोरी की घटना को रोकने के लिए गस्ती पार्टियों को लगातार गस्ती करने एवं वाहन चोरी वाले कार्डों को वैज्ञानिक तरीके से अनुसंधान करने का निर्देश दिये। महिला सुरक्षा से संबंधित

आवश्यक दिशा-निर्देश देकर आपातकाल परिस्थिति में डायल 112 एवं 112 पैनिक मोड/सॉफ्ट ऐप का इस्तेमाल महिला करने एवं सभी थाना प्रभारियों को अपने क्षेत्र के हाट बाजारों में सतत निगरानी बरतने को निर्देशित किया। एसपी ने क्राइम एंड क्रिमिनल ट्रैकिंग नेटवर्क एंड सिस्टम की समीक्षा कर कोर

एप्लिकेशन सिस्टम (सीएसएस) सॉफ्टवेयर में वर्ष 2024 के सभी कांडों एवं अनुसंधान विवरणी टाइम फ्रेम के अंदर अपडेट करने का निर्देश दिया। एसपी ने सभी थाना प्रभारियों को चरित्र प्रमाण पत्र निर्गत करने की गति को तेज करने एवं थाना में आए लोगों से विनम्रता से पेश आने का निर्देश दिया।

अर्धा सिस्टम हटाने की मांग को लेकर पंडा-पुरोहितों ने बासुकीनाथ मंदिर परिसर में दिया धरना



धरना प्रदर्शन करते पंडा समाज

खबर मन्त्र संवाददाता

दुमका। जिले की प्रसिद्ध तीर्थस्थल बासुकीनाथ धाम में रविवार को पंडा समाज के सदस्यों ने मंदिर को पंडा समाज के सदस्यों ने मंदिर की मांग को लेकर रविवार को धरना-प्रदर्शन किया। इस दौरान पंडा समाज ने प्रशासन ने मनमानी करने का आरोप लगाते हुए अर्धा सिस्टम को हटाने की मांग की। मंदिर कार्यालय के सामने पुरोहित और पंडे धरने पर बैठे थे। इस दौरान पंडा समाज के लोगों ने कहा कि प्रशासन के साथ जो हमारी जो

बात हुई थी। उसके अनुसार श्रावणी मेले में केवल सोमवार और मंगलवार को श्रद्धालुओं की भीड़ को लेकर जलापण करने के लिए अर्धा सिस्टम का प्रयोग किया जाएगा। वहीं सप्ताह के शेष पांच दिनों में स्पर्श पूजा की व्यवस्था होगी। लेकिन प्रशासन ने पूरे सप्ताह अर्धा सिस्टम लागू कर दिया। धरना पर बैठे पंडा समाज के सदस्यों ने प्रशासन पर वादा खिलाफी का आरोप लगाते हुए जमकर नारेबाजी की। बासुकीनाथ मंदिर कार्यालय के सामने धरना पर बैठे पंडा धर्मरक्षिणी सभा के अध्यक्ष मनोज

पंडा ने कहा कि जिला प्रशासन के साथ हम लोगों का काफी सौहार्दपूर्ण रिश्ता है। मंदिर के विकास कार्यों और कार्यक्रमों में हमलोग साथ-साथ चलते हैं। इसी क्रम में यह बात हुई थी कि सावन माह में सप्ताह के दो दिन सोमवार और मंगलवार को ही सिर्फ अर्धा सिस्टम से जलापण किया जायेगा। लेकिन प्रशासन ने वादा खिलाफी कर पूरे सप्ताह अर्धा सिस्टम लागू कर दिया। पंडा धर्मरक्षिणी सभा के महामंत्री संजय झा ने कहा कि बासुकीनाथ मंदिर में शिवलिंग की स्पर्श पूजा का विशेष महत्व है। ऐसे में हम लोगों ने अपने यजमानों को कह दिया था कि यदि स्पर्श पूजा करनी है तो सोमवार और मंगलवार छोड़कर ग्राणी करें। अब जब वे अन्य दिनों में आ रहे हैं तो प्रशासन अर्धा नहीं हटा रहा है। इससे श्रद्धालुओं की आस्था को ठेस पहुंच रही है। उन्होंने प्रशासन से जल्द से जल्द मंदिर के गर्भगृह से अर्धा हटाने का मांग किया। हालांकि पंडा समाज के इस मांग को लेकर जिला प्रशासन की ओर से किसी तरह की प्रतिक्रिया नहीं आई है।

कांग्रेस महासचिव तनवीर आलम ने चलाया जनसंपर्क अभियान



खबर मन्त्र संवाददाता

बहरहरवा/साहिबगंज। प्रखंड अंतर्गत श्रीकृष्ण पंचायत के चाकपड़ा, एवं पठान टोली में प्रदेश कांग्रेस महासचिव तनवीर आलम ने नेतृत्व में जनसंपर्क अभियान चलाया गया।

इस अवसर पर उन्होंने उपस्थित ग्रामीणों को संबोधित भी किया। सभा को संबोधित करते हुए उन्होंने बताया कि आप जनता का काफी साथ रहा है और पूर्ण विश्वास है कि आगे भी आप लोगों साथ मिलता रहेगा। साथ ही उन्होंने जनता को संबोधित करते हुए कहा कि कांग्रेस पार्टी नीति और सिद्धांत पर चलने वाली पार्टी है बाकी

विपक्षी पार्टी कि कोई नीति है और न ही सिद्धांत। उन्होंने ये भी कहा कि झारखंड में मोहब्बत जीतेगी और नफरत रहेगा। और महागठबंधन कि सरकार बनेगी। मौके पर प्रखण्ड 20 सूत्री अध्यक्ष अशोक दास, प्रखंड अध्यक्ष रंजीत दुडू, नाबिद अंजुम, अनंत लाल भगत, नेहाल अख्तर, पूर्व मुखिया जम्बरा, मुखिया काबिल, प्रखंड उपाध्यक्ष मोहम्मद काजल, वार्ड सदस्य मोहम्मद आनिश, कुर्बान खान, शमीम अख्तर, हाजी अजीजुर रहमान, अब्दुल रहमान, अबू ताहिर शेख, नैमुर सेख, गयासुद्दीन अंसारीसहित कई वरिष्ठ कांग्रेसी नेता और कार्यकर्ता उपस्थित हुए।

मुख्यमंत्री मईयां सम्मान योजना महिलाओं को आर्थिक स्वालंबी बनाने के दिशा में सीएम हेमंत का सरानीय प्रयास: ज़ामुमो



प्रेसवार्ता करते ज़ामुमों कार्यकर्ता

खबर मन्त्र संवाददाता

दुमका। मुख्यमंत्री मैया सम्मान योजना जो मुख्यमंत्री हेमंत सोरेन ने 3 अगस्त से चालू किया है। यह महत्वकांक्षी योजना को धरातल पर लागू करने और लाभार्थी तरीके से भरना या रहा है। प्रखंड स्तरीय पदाधिकारी योजना को धरातल पर लागू करने में जुटे है। जनकल्याणकारी योजनाओं का लाभ लोगों को कैसे मिले यह सरकार की सोच है। जिला सचिव ने कहा कि मुख्यमंत्री मैया योजना गरीब महिलाओं को आगे बढ़ाने

और महिलाओं को आर्थिक रूप स्वालंबी बनाने के लिए है। जिला सचिव श्री बाबकी ने कहा कि योजना को हर कीमत पर मुख्यमंत्री लागू करेंगे, लेकिन विपक्षी लोगों के बीच भ्रम फैला रहे है। योजना को सफल बनाने के लिए सरकार प्रतिबद्ध है। इस तरह की कई कल्याणकारी योजनाएं गरीबों के लाभकारी योजनाएं को लागू कर सरकार समृद्ध झारखंड बनाने के दिशा में अग्रसर है। इस अवसर पर केंद्रीय प्रवक्ता अब्दुस सलाम अंसारी, नगर अध्यक्ष रवि यादव आदि मौजूद रहे।

मूर्ति चोरी मामले में पुलिस को मिली बड़ी सफलता

साहिबगंज। जिरवाबाड़ी थाना क्षेत्र के सोती चौकी खुटहरी स्थित मंदिर से चोरी गयी बजरंग बली की मूर्ति पुलिस ने 24 घंटों के अंदर बरामद कर ली। साथ ही वास्तुतः को अंजाम देने वाले सभी 5 चोरों को गिरफ्तार करने में सफलता हासिल की है। एसडीपीओ किशोर तिकी ने रविवार को जिरवाबाड़ी थाना में प्रेस कॉन्फ्रेंस कर बताया कि 10 अगस्त को ठाकुर बाड़ी मंदिर से अष्ट धातु से निर्मित बजरंग बली की मूर्ति चोरी हुई थी। चोर बाइक से भाग रहे थे। ग्रामीणों के सहयोग से भाग रहे दो चोर को दबोच लिया गया। जबकि एक भागने में सफल हो गया। पकड़ा गया चोर नगर थाना क्षेत्र के एलसी रोड, दुसाध पाड़ा निवासी समर अली (29) एवं बिहार के भागलपुर जिला अंतर्गत कहलगांव थाना क्षेत्र के पटनपुरा निवासी सौरभ कुमार (19) था। पत्थर हुए चोर कहलगांव, पटनपुरा निवासी बल्लू कुमार उर्फ बल्लू (19)को भी पुलिस में बाद में दबोच लिया। उनकी निशानदेही पर जिरवाबाड़ी थाना क्षेत्र के सोतीचौकी खुटहरी निवासी भूपेंद्र ठाकुर उर्फ भूप नारायण ठाकुर (28) व रणवीर ठाकुर (24) को भी दबोच लिया गया।

रेप के आरोपी के घर पर पुलिस ने चिपकाया इशतेहार



खबर मन्त्र संवाददाता

तालझारी/साहिबगंज। बालात्कार का आरोपी छोटी भगियामारी गांव निवासी फयार युवक पुडू चौधरी के घर पर रविवार को तालझारी थाना के पुलिस एस आई कलैया प्रसाद साह ने इशतेहार चप्पा कर कोर्ट में अविन्यक्त हाजिर होने का फरमान

जारी किया है। छोटी भगियामारी गांव निवासी जगरनाथ चौधरी के पुत्र गुडू चौधरी के ऊपर एक महिला के साथ बलात्कार करने का आरोप है। इस संबंध में तालझारी थाना में पीड़िता के आवेदन पर कांड संख्या 101/23 धारा 376/504/506 आईपीसी 4/5 डीपी एक्ट के तहत मुकदमा दर्ज किया गया था।

खबर मन्त्र संवाददाता

बेरमो/ललपनिया। झारखण्ड मुख्यमंत्री मईयां सम्मान योजना (खट्टर) झारखंड राज्य की सभी और हर वर्ष समुदाय की महिलाओं को सम्मान और अधिकार प्रदान करने की महत्वकांक्षी योजना है। माननीय लोकप्रिय मुख्य मंत्री हेमंत सोरेन जी इस योजना को मिशन मोड में लेकर पूरे राज्य में अभियान चला रहे हैं।



यहां योजना को लेकर आवेदन प्रपत्र भरने के क्रियान्वयन को लगातार समीक्षा के उपरांत आसान कर दिया गया है। जिसके बाद हर दिन लाखों महिलाएं आवेदन भरकर जमा कर रही हैं। लेकिन यह खेदजनक है कि विपक्ष ने इस योजना को राज्य की महिलाओं के

हक अधिकार और सम्मान के लिए कुछ नहीं किया। आज जब इस राज्य के लोकप्रिय मुखिया हेमंत बाबू राज्य की सभी महिलाओं को सम्मान और अधिकार देने में जुटे हैं तो विपक्ष द्वारा जनता को इस योजना को लेकर गुमराह करने में लगी हुई है। उन्होंने कहा कि विपक्ष अपने मकसद में कभी कामयाब नहीं होगी और उक्त योजना इस राज्य की सभी बहनों की दशा और दिशा बदलने का काम करेगी। उन्होंने कहा कि 25 जुलाई से शुरू खट्टर के अंतर्गत राज्य की 21 वर्ष से लेकर 50 वर्ष तक की आयु की सभी बहनों को सम्मान और अधिकार प्रदान किया जाएगा। हर माह 1000 रुपए अर्थात सालाना 12000 रु. की सम्मान राशि प्रदान की जाएगी।

एक नजर में

भव्य तिरंगा यात्रा निकाली गई



खबर मन्त्र संवाददाता

साहिबगंज/तालझारी। अखिल भारतीय विद्यार्थी परिषद तालझारी ईकाई के द्वारा रविवार को भव्य तिरंगा यात्रा निकाली गई। जिसमें विभिन्न स्कूलों के बच्चे शामिल हुए। तिरंगा यात्रा का शुभारंभ प्लस टू उक्तमित उच्च विद्यालय मंगलहाट से होते हुए मंगलहाट चौक, झरिलश, संयामपुर, मखानी, लालमाटी होते हुए तालझारी रेलवे स्टेशन पर समापन किया गया। तिरंगा यात्रा से पहले तिरंगा यात्रा का उद्घाटन तालझारी प्रभारी अमर मिंज,एस आई अनिल यादव, सियाराम पंडित, कन्हैया प्रसाद

उक्तमित उच्च विद्यालय मंगलहाट, उक्तमित उच्च कन्या विद्यालय तालझारी, मॉडल स्कूल तालझारी, उक्तमित उच्च विद्यालय करणपुरातो, उक्तमित मध्य विद्यालय मखानी के छात्र छात्राओं ने इस तिरंगा यात्रा में भाग लिए। इस भव्य तिरंगा यात्रा में लगभग पांच हजार छात्र छात्राओं ने भाग लिया। विद्यार्थी परिषद प्रत्येक वर्ष हर क्षेत्र में वीर शहिद की यादों में एवं स्वतंत्रता दिवस के अवसर पर तिरंगा यात्रा के माध्यम से आम जनमानस में देशभक्ति की भावना संचार हो इस भावनाओं को लेकर विद्यार्थी परिषद तिरंगा यात्रा निकली।

इस यात्रा में छात्रों के हाथों में तिरंगा झंडा था और वे भारत माता की जय और वंदेमातरम के नारे लगा रहे थे। यात्रा का नेतृत्व कर रहे नगरमंत्री गौरव कुमार ने बताया कि आजादी के बाद बहली बार हमारे क्षेत्र में 100 मीटर का तिरंगा यात्रा का आयोजन हुआ +2

इस यात्रा में राजमहल थाना के प्रभारी गुलाम सर्वर एवं तालझारी थाना प्रभारी अमर मिंज ने अपनी टीम के साथ इस तिरंगा यात्रा में बड़ चढ़कर हिस्सा लिया मौके पर नगर सह मंत्री बिरू कुमार, दानी कुमार, हरिओम गुप्ता, सनी सिंह, प्रियंका कुमारी, कंचन कुमारी, सुहानी कुमारी, मोनिका कुमारी छोटी कुमारी आरती कुमारी, नेहा कुमारी, सोनी सोरेन, तनु कुमारी, सरिता कुमारी, राजश्री कुमारी, मिथुन यादव, अभिषेक कुमार, अंकित कुमार, संतोष कुमार, मुकेश महतो, राहुल रजक, बादल पंडित, अंकित चौधरी, विश्वजीत कुमार आदि कार्यकर्ता उपस्थित थे।

विद्यालय जिला रसोइया संघ आंदोलन के लिए सड़कों पर उतरेगी : अनीता

खबर मन्त्र संवाददाता

गोड्डा। आज झारखण्ड राज्य विद्यालय रसोइया संघ जिला कमिटी गोड्डा की बैठक 11/8/2024 को गांधी मैदान गोड्डा में 1 बजे से हुई जिसकी अध्यक्षता जिलाध्यक्ष सुरेश्वरी देवी ने किया। बैठक में सर्वसम्मति से निर्णय लिया गया कि राज्य कमिटी की 6 अगस्त को हुई बैठक में निर्णय लिए गए, 16 अगस्त से राज्यस्तरीय काला बिल्दा लगाकर अपनी कार्य करेगी।

महाधरना पर रसोइया संघ बैठने को मजबूर हो जाएगी। कार्यक्रम कि जानकारी देते हुए झारखण्ड राज्य रसोइया संघ कि जिला महासचिव अनीता ठाकुर ने बताया कि सरकार ने जो वादा रसोइया बहनों से की थी , वह अबतक लागू नहीं हो पाई है।

झारखण्ड राज्य आजीविका कर्मचारी संघ का दो दिवसीय राज्य सम्मेलन



खबर मन्त्र संवाददाता

साहिबगंज। दिनांक 10 और 11 अगस्त 2024 को झारखण्ड राज्य आजीविका कर्मचारी संघ का दो दिवसीय राज्य सम्मेलन खुंटी जिले के शैलेश्वरी भवन में आयोजित किया गया। इस सम्मेलन में झारखण्ड के चौबीसों जिला के जिला संघ प्रतिनिधि एवं राज्य संघ प्रतिनिधियों के द्वारा जे०एस०एल०पी०एस० कर्मचारियों के हितों के सम्बंध में सरकार तथा विभाग से चार सूत्री मांगो को लेकर विस्तार पूर्वक चर्चा किया गया। पहला जे०एस०एल०पी०एस० के जोहार, एम०के०एस०पी०, एन०आर०ई०टी०पी० परि योजना के अंतर्गत बहाल सैकड़ों कर्मचारी परियोजना समाप्त के पश्चात बिल्कुल बेरोजगार हो चुके हैं एवं उनके समक्ष गहन आर्थिक संकट उत्पन्न हो चुका है उसे पुनः मूल परियोजना एन०आर०एल०एम० में समाहित किया जाय। दूसरा जे०एस०एल०पी०एस० के अंतर्गत कार्यरत सबसे कम वेतन भोगी हजारों सामुदायिक समन्वयको को प्रबंधन के द्वारा हाल ही में मैनुअल के विरुद्ध घर से 150 से 250 किलोमीटर दूर अन्य जिलों में स्थानांतरित कर दिया गया है। कम वेतन एवं महंगाई के जमाने मे घर से इतनी दूर कार्य करना सम्भव नही

हो पा रहा है अतः सभी कर्मचारियों को अपने जिले के गृह अथवा नजदीकी प्रखण्डों में पदस्थापित किया जाय। तीसरा जे०एस०एल०पी०एस० के कर्मचारियों का वेतन संरचना ठट्टव के तर्ज पर झारखण्ड सरकार में समावेशन किया जाय। चौथा स्थाईकरण जे०एस०एल०पी०एस० के सभी कर्मि झारखण्ड सरकार के विभिन्न महत्वाकांक्षी योजनाओं को धरातल पर उतारते हुए सुदूरवर्ती ग्रामीण गरीब महिलाओं तथा उनके परिवारों को आर्थिक रूप से सशक्त बनाने का कार्य करते है। अतः जे०एस०एल०पी०एस० के सभी कर्मियों को स्थाई किया जाय। अगर सरकार तथा विभाग द्वारा निम्नलिखित मांगो पर अविन्यक्त विचार करते हुए पूरी नही की करते है तो संघ हड़ताल करने पर बाध्य होगे। पाँचवा झारखण्ड राज्य आजीविका कर्मचारी संघ को तेज गति देने के लिए उपस्थित सभी जिलों के प्रतिनिधि द्वारा सर्वसम्मति से राजपति महतो को महामंत्री के रूप में चयन किया गया। मौके पर शिव कुमार सिंह, मो०ताहिर, राजपति महतो, शम्भू टोपो, श्यामकांत, सलामुद्दीन खां, शाहनवाज, अशोक, घनश्याम, मैरी मुर्मू, पूजा, संधा, पुनना, अशुमान तथा सभी जिले के संघ प्रतिनिधि मौजूद थे।



अधर में हसीना

शे ख हसीना का अगला कदम क्या होगा, इस बारे में कुछ कहा नहीं जा सकता। लेकिन जिस तरह अपनी सुरक्षा के लिए उन्होंने सबसे पहले भारत से ही संपर्क किया और वह भी काफी कम वक्त में, उससे जाहिर होता है कि भारत और बांग्लादेश के रिश्ते कितने मजबूत रहे हैं। अब जो नयी सरकार गठित होगी, क्या उसके साथ भी भारत के संबंध सौहार्दपूर्ण और भरोसे के रहेंगे, इसे परखना होगा। क्योंकि बांग्लादेश भारत का पड़ोसी देश ही नहीं है, हमारी सीमाओं के साथ-साथ आर्थिक, सामरिक, सांस्कृतिक हितों की भी साझेदारी है। जिन हालात में इंदिरा गांधी के नेतृत्व वाली सरकार ने पाकिस्तान के दो हिस्से कराकर बांग्लादेश का निर्माण करवाया था, उस हार का स्वाद पाकिस्तान अब तक नहीं भूला है और चीन ने भी भारत की सक्षमता को तब देख लिया था। लेकिन अब चीन और पाकिस्तान दोनों बांग्लादेश को आधार बनाकर भारत में अपने गलत इरादों को अंजाम देने की कोशिश करेंगे, इस बारे में भारत को पहले से सचेत रहना होगा। यह जानकारी छोटी सी है, लेकिन इसके मायने काफी गहरे हैं। पाकिस्तान के राजनयिक अगर विद्रोहियों को समर्थन दे रहे हैं, तो जाहिर है कि बांग्लादेश की राजनैतिक अस्थिरता या वहां कठपुतली सरकार बनाने में बाहरी ताकतों की दिलचस्पी है। ये ताकतें कौन सी हैं, और इनका असल मकसद क्या है, इसे बेहद सावधानी के साथ विश्लेषित करने की जरूरत है। क्योंकि बांग्लादेश केवल मोहरा हो सकता है और निशाने पर कोई और हो सकता है। आंदोलन के प्रत्यक्ष कारण कुछ और होते हैं और छिपे हुए एजेंडे जब तक सामने आते हैं, तब तक देश बंबांद हो चुके होते हैं। ऐसे आंदोलनों में धर्म और नस्ल के नाम पर अत्याचार सहउत्पाद की तरह आता है।

कांस्य सं संतोष

हॉ की टीम ने स्पेन को 2-1 से हराकर कांस्य पदक देश के नाम किया। टीम ने लगातार दूसरे ओलंपिक में भी हॉकी का कांस्य पदक भारत की झोली में डाला। टीम की हृदय व टीम भावना के चलते यह कामयाबी मिली है। अपने इस परंपरागत खेल से भारतीयों का भावनात्मक लगाव सदैव रहा है, जिसको भारतीय टीम ने संवल ही दिया। निस्संदेह, इससे हॉकी की लोकप्रियता को बढ़ावा मिलेगा। उल्लेखनीय है कि भारतीय टीम ने मजबूत टीमों को हराकर सेमीफाइनल में जगह बनायी थी। हालांकि, वह अपने एक मजबूत खिलाड़ी की अनुपस्थिति में सेमीफाइनल में जर्मनी से हार गई थी। लेकिन कांस्य पदक जीतने के बाद हॉकी टीम से खेल प्रेमियों ने कहा कि यह उपलब्धि सोने की चमक से कम नहीं है। हालांकि एक समय था कि अंतिम मुकाबले में स्पेन एक शून्य की बढ़त लिए हुए था, लेकिन भारतीय टीम ने न केवल खेल में वापसी की बल्कि स्पेन को 2-1 से हराया भी। उल्लेखनीय है कि भारतीय हॉकी टीम ने टोक्यो ओलंपिक में भी कांस्य पदक जीता था। पेरिस ओलंपिक के अंतिम मुकाबले में कप्तान हरमनप्रीत सिंह ने कप्तान वाली पारी खेली। उन्होंने पेनल्टी कॉर्नर से गोल करके पहले स्कोर बराबर किया और फिर दूसरे गोल से प्रतिपक्षी टीम पर अजेय बढ़त ले ली। जर्मनी से हुए मुकाबले में जिसे फर्स्ट रशर अमित रोहिदास की कमी खली थी, अंतिम मुकाबले में उन्होंने अपनी सार्थक उपस्थिति दर्ज की। उल्लेखनीय है कि ग्रेट ब्रिटेन के खिलाफ रोहिदास को रेड कार्ड मिला था। जिसके चलते उन पर एक मैच खेलने का प्रतिबंध लगा था। यही वजह कि जर्मनी के मुकाबले में उनकी कमी टीम को खली थी। कालांतर में भारत ने जर्मनी के खिलाफ मैच 3-2 से गंवाया था।


देहरादून का खाराखेत, जहां नमक कानून तोड़ा गया

चाहे 15 अगस्त का पावन पर्व हो या 26 जनवरी का। हमें ऐसे सेनानियों की याद बरबस आ जाती है जिन्होंने इस राष्ट्र के लिए अपना आत्मोत्सर्ग कर दिया। जिन सेनानियों के कारण हम आज स्वतंत्र भारत में सांस ले पा रहे हैं उन्होंने इस स्वतंत्रता के लिए अपना सर्वस्व न्यौछावर कर दिया।

इतिहास के दर्पण में यदि उत्तराखंड का आकलन किया जाए तो यहां के चप्पे-चप्पे से भारत की स्वतंत्रता का जुड़ाव है। कुछ स्थानों का स्वतंत्रता आंदोलन से जुड़ाव है तो कुछ स्थान सम्राट अशोक के काल से जुड़े हुए हैं जहां कण कण में स्वतंत्रता की अलख जगती दिखती है। ऐसा ही एक स्थान है विकासनगर का खाराखेत। जहां नून नदी के पानी से नमक बनाकर ब्रिटिश हुकूमत को चुनौती दी गई थी। यह घटना 20 अप्रैल 1930 की है जहां स्वतंत्रता आंदोलन के सपूतों ने नमक बनाकर कानून तोड़ा था। ऐसे लोगों की स्वतंत्रता आंदोलन में बड़ी महत्वपूर्ण भूमिका थी और उसी के बल पर हम सब आज पूरी तरह स्वतंत्रता का आनंद ले रहे हैं।

उत्तराखंड के देहरादून जनपद के विकासनगर में स्थित है खाराखेत गांव। यह वही स्थान है जहां स्थित खाराखेत स्वतंत्रता आंदोलन का गवाह है। इन स्थानों से हमें राष्ट्र भक्ति की प्रेरणा और पाथेय मिलता है। राष्ट्रवाद की यह भावना इसी बात का संकेत देती है कि अंग्रेजों के शासनकाल में नमक सत्याग्रह के माध्यम से पीढ़ी को जगाने का काम किया गया था। खाराखेत वह गांव है जहां गांधीजी के आह्वान पर स्वतंत्रता के संवाहकों ने अंग्रेजों का कानून तोड़ा था। इतिहास बताता है कि 20 अप्रैल 1930 को नून नदी के पानी से नमक बनाकर ब्रिटिश शासन को बड़ी चुनौती दी गई। स्वतंत्रता के प्रेमियों ने नून नदी के किनारे नमक बनाकर अंग्रेजों के नमक कानून को तोड़ा था। ऐसे महापुरुषों का नाम इतिहास में भले ही राष्ट्रीय फलक पर प्रचलित न हुआ हो लेकिन खाराखेत में एक शिलापट्ट पर उनके नाम अंकित है।

देहरादून नगर से 18 किलोमीटर दूर खाराखेत में 20 अप्रैल, 1930 को अखिल भारतीय नमक सत्याग्रह समिति के नेतृत्व में स्वतंत्रता के पुजारियों ने नमक बनाकर अंग्रेजों के नमक कानून को तोड़ा था। इसी अभियान में खाराखेत को पूरे देश में प्रसिद्धि दिलाई। खाराखेत में एक स्तंभ बना है जिसे



- रामप्रताप मिश्र

देहरादून और उसके आसपास के स्वतंत्रता सेनानी जिनमें महावीर त्यागी, कृष्ण दत्त वैद, नारायण दत्त डंगवाल, नरदेव शास्त्री, स्वामी विचारानंद, हुलास वर्मा, राम स्वरूप, चौधरी बिहारी और अन्य शामिल थे, 20 अप्रैल से 19 मई के बीच छह सप्ताहों में खाराखेत में एकत्र हुए और नमक बनाया और फिर इसे देहरादून के टाउन हॉल (वर्तमान तहसील चौक क्षेत्र) में जनता को वितरित किया गया।

गांधीजी का स्तंभ कहा जाता है। इस स्तंभ पर जिन सेनानियों के नाम अंकित हैं उनमें हुकूम सिंह, अमर सिंह, रीठा सिंह, धनपति, रणवीर सिंह, कृष्ण दत्त वैद्य, नारायण दत्त, महावीर त्यागी, नरदेव शास्त्री, दाना सिंह, श्रीकृष्ण, नरथू राम, ध्रुव सिंह, किशन लाल, गौतम चंद, चौधरी बिहारी लाल, स्वामी विचारानंद, हुलास वर्मा, रामस्वरूप, नैन सिंह, किरण चंद आदि के नाम शामिल हैं। इसे प्राकृतिक परिवेश का नाम दिया जाए या नमक कानून तोड़ने का परिणाम के आज भी खाराखेत में बह रही नून नदी का पानी खारा लगता है।

देहरादून नगर से बाहर मसूरी पर्वतमाला की तलहटी में बसा, खाराखेत गांव आज भी छोट्टा गांव है। जहां लगभग 40 घर हैं। प्रकृति

के सुरम्य वातावरण में बसा यह शांत गांव स्वतंत्रता आंदोलन की अलख जगाने वाला गांव रहा होगा कोई नहीं कह सकता। यहां का दैनिक जीवन किसी भी आम पहाड़ी गांव से अलग नहीं है। कुछ साल पहले तक, गांव पहुंचने के लिए लगभग दो किलोमीटर की चढ़ाई चढ़नी पड़ती थी और नून नदी की धारा को पार करना पड़ता था। 'नून' पर पुल बनने और गांव की सीमा को छूने वाली कंक्रीट की सड़क बनने से यहां के गांव के लोगों का जीवन बेहतर होता दिख रहा है। औपनिवेशिक काल के दौरान यहां एक खास घटना घटी और इस घटना ने इस शांत गांव को इतिहास के पन्नों में एक अच्छी पहचान दिलाई।

खाराखेत गांव से नीचे आती नून नदी

समुदाय का सत्य

विचार-प्रवाह

अमीश

दूसरा सत्य है समुदाय। दुख का कारण जुड़ा है इससे। ललक, लगाव और इच्छाओं का घेरा रहता है हमारे चारों ओर। यह एक अचेतन भावनात्मक और मानसिक अवस्था है। तीसरा सच है निरोध। यानी दुख समाप्त होने की संभावना। और चौथा सच है मार्ग यानी दुख से छूटकारा पाने की राह। दुख इस राह की ओर ले जाता है।

कोविड महामारी चीन के वुहान से शुरू हुई और अब इसने पूरी दुनिया के दिलोदिमाग को झकझोर दिया है। मौत, तबाही और आर्थिक अफरातफरी का आलम है। कंपनियों परस्तहाल हैं। 15 लाख से ज्यादा लोग जा चुके हैं इस दुनिया से। इससे कहीं ज्यादा लोगों को तकलीफ सहनी पड़ी है और तमाम लोग अब भी बीमार हैं। यह

भयानक और दिल तोड़ने वाला मंजर है। इसका खात्मा भी हाल-फिलहाल होता नहीं दिख रहा। अधिकतर विशेषज्ञ इस बात पर सहमत हैं कि महामारी का खात्मा हो जाने पर भी आने वाले कई सालों तक बने रहेंगे माली और दिमागी तौर पर लगे जख्मों के निशान।

तो ऐसे में क्या धर्म के सिद्धांतों और दुख की भूमिका का सहारा लेकर हम इस महामारी के असर से उभर सकते हैं? क्या इनके जरिए हम पहले से कहीं ज्यादा मजबूत और समझदार बन सकते हैं? या कहीं ऐसा तो नहीं है कि हममें से कई लोगों, खासतौर से अमीर तबके को ज्यादा दुखारियां नहीं झेलनी पड़ी हैं? लेकिन ये तो हुआ ही है कि हमें अपने घरों में सिमटे रहना पड़ा है। खाना-पानी के साथ एक तरह का कैदखाना। फेस मास्क और सोशल डिस्टेंसिंग है तो बिजली, वाई-फाई, नेटफिलक्स और एपेजॉन फ्राइम भी हैं।

कार्टून वर्ल्ड



लेटर टू एडिटर

राजनीतिक अपरिपक्वता
हाल ही के दिनों में देश के चुनावी अभियानों में राजनेताओं की अन्यायित भाषा बेचैन करने वाली है। किसी भी सभ्य समाज में हर जिम्मेदार नागरिक से यह अपेक्षा की जाती है कि वह अपनी वाणी और व्यवहार पर अंकुश रखेगा। नेताओं के शब्दों की अमयादा और अशालीनता आजादी के सात दशक बाद भी लोकतंत्र की अपरिपक्वता को ही दर्शाता है।
-पूनम जमशेदपुर

सहयोग जरूरी
सामाजिक दृष्टि से जरूरी छोटी बचतों को संरक्षण लेख कोरोना काल में महत्वपूर्ण और सारगर्भित था। कोरोना संक्रमण को दूसरी पारी पर स्वास्थ विभाग के कर्मियों और आमजन के सहयोग से ही विजय पायी जा सकती है। इस महामारी को मानवीय असावधानी का परिणाम भी कहा जा सकता है।
अब मई मध्य तक लाखों पीड़ित होंगे, सभी सावधान रहें यह जरूरी है।
-अनिल कौशिक, रांची

ये जो जिंदगी की किताब है

ये किताब भी क्या किताब है, इंसान जिल्द सँवरने में व्यस्त हैं और पन्ने बिखरने को बेताब हैं.. :)

- अनुपम खेर अभिनेता

आपके ट्वीट

हॉकी में कांस्य पदक जीतने वाली हॉकी टीम और रजत विजेता नीरज चोपड़ा को मैं देश के लिये पदक जीतने पर हार्दिक बधाई और शुभकामना देता हूँ।

- राहुल गांधी, कांग्रेस

अब बांग्लादेश से कौन करेगा द्विपक्षीय व्यापार

योगेश कुमार सोनी
बांग्लादेश में जो कुछ हुआ, उसका बड़ा खामियाजा उसे भुगतना पड़ सकता है। सरकारी नौकरियों में आरक्षण की व्यवस्था में सुधार की मांग को लेकर हुए इस आंदोलन की परिणति शेख हसीना की निर्वाचित सरकार के पतन के रूप में हुई है। यही नहीं शेख हसीना को जान बचाकर बांग्लादेश छोड़कर भागना पड़ा। इस सारे घटनाक्रम की पृष्ठभूमि को समझने के लिए कुछ पीछे लौटना होगा। बांग्लादेश को 1971 में स्वतंत्र राष्ट्र के रूप में चिह्नित किया गया। 1972 में उसे बतौर देश मान्यता मिली। 1972 में तत्कालीन सरकार ने मुक्ति संग्राम में हिस्सा लेने वाले स्वतंत्रता सेनानियों और उनके वंशजों को सरकारी नौकरियों में 30 फीसद आरक्षण देने का प्रावधान

किया, लेकिन इसका लगातार विरोध हुआ। वर्ष 2018 में सरकार ने इस व्यवस्था को खत्म कर दिया। इस साल जून में हाई कोर्ट के फैसले ने इस आरक्षण प्रणाली को खत्म करने के फैसले को गैरकानूनी बताते हुए इसे दोबारा लागू कर दिया। हाई कोर्ट के फैसले के बाद बांग्लादेश में बड़े स्तर पर विरोध प्रदर्शन शुरू हो गया। शेख हसीना सरकार ने हाई कोर्ट के इस फैसले को सुप्रीम कोर्ट में चुनौती दी। अगली सुनवाई सात अगस्त को होनी थी। इससे पहले विरोध प्रदर्शन तेज हो गया। नीजवान बतौर देश मान्यता मिली। 1972 में तत्कालीन सरकार ने मुक्ति संग्राम में हिस्सा लेने वाले स्वतंत्रता सेनानियों और उनके वंशजों को सरकारी नौकरियों में 30 फीसद आरक्षण देने का प्रावधान

सागरिक

पुलिस चौकियों, सत्तारूढ़ पार्टी के कार्यालयों और उनके नेताओं के घरों पर हमले शुरू कर वाहनों को आग लगानी शुरू कर दी। इस तरह छात्रों का यह आंदोलन कट्टर इस्लामिक पंथियों के पंजों में चला गया। लड़ाई वर्चस्व में बदल गई। कट्टरपंथियों ने इस आड़ में बांग्लादेश में रह रहे हिंदुओं पर अत्याचार शुरू कर दिए। मंदिरों को धराशायी किया जाने लगा। साधुओं की हत्या की जाने लगी। हिंदुओं की दुकानें लूट ली गईं। हिंदू लड़कियों और औरतों की इज्जत तार-तार की गई।

दरअसल बांग्लादेश पर चाइना, पाकिस्तान व अमेरिका जैसे देशों की

निगाह बहुत लंबे समय से थी। वीते बुधवार खुलासा हुआ कि अमेरिका ने हिंद महासागर में स्थित एक अस्ट्रेलियाई द्वीप समूह पर मिलिट्री बेस स्थापित करने की योजना बनाई है। यह द्वीप समूह मलक्का जलडमरूमध्य के पास स्थित है। इस जलडमरूमध्य से होकर चीन के आधे से अधिक तेल का आयात होता है। अमेरिका यहां से चीनी पनडुब्बियों की भी निगरानी कर सकता है। यह खुलासा बांग्लादेश में हिंसा शुरू होते ही हुआ। बताया गया है कि अमेरिका, भारत के पूर्वी इलाके में भी एक ठिकाना चाहता है जिससे थाईलैंड व हिंद प्रशांत में अपनी निगरानी रख सके। इन देशों के साथ बांग्लादेश की अंतरिम सरकार किसके करीब होगी, यह फिलहाल भविष्य के गर्भ में है। बांग्लादेश में राजनीतिक उथल-

पुथल के बीच अंतरिम सरकार के कार्यवाहक के तौर पर नोबेल पुरस्कार विजेता मोहम्मद युनुस शायद ही ले चुके हैं। इस अंतरिम सरकार पर कई संवैधानिक सवाल बड़ते हो रहे हैं। मोहम्मद युनुस के सामने अब सबसे बड़ी चुनौती कानून व्यवस्था को पट्टी पर लाने की होगी। साथ ही आरक्षण के मुद्दे पर उन्हें अनिपथ से गुजरना पड़ेगा। इसके अलावा सबसे बड़ी व अहम चुनौती यह है कि अब बांग्लादेश के पड़ोसी देशों से द्विपक्षीय रिश्ते कैसे होंगे। शेख हसीना के भारत से रिश्ते हमेशा बेहतर रहे हैं। इसका सबसे बड़ा प्रमाण यह है कि वो 57 इस्लामिक राष्ट्रों को छोड़कर भारत पहुंचीं। इससे में सवाल यह है कि क्या भारत अब बांग्लादेश से व्यापारिक संबंध बनाए रखेगा।

बुद्धदेव भट्टाचार्य ने छोटे से मकान में बिताई जिंदगी, औद्योगीकरण के रहे समर्थक

पश्चिम बंगाल के पूर्व मुख्यमंत्री और कद्दावर मार्क्सवादी नेता बुद्धदेव भट्टाचार्य को इतिहास में एक व्यावहारिक कम्युनिस्ट के रूप में जाना जाएगा, जिन्होंने अपने राज्य में औद्योगीकरण के लिए पूंजीवादियों को लुभाने के वास्ते अपनी वैचारिक प्रतिबद्धता तक की परवाह नहीं की थी।
बेदाग छवि वाले उत्कृष्ट बंगाली भद्रलोक कहे जाने वाले भट्टाचार्य को 2011 में राज्य में 34 साल के वामपंथी शासन के पतन के लिए भी याद रखा जाएगा। उन्होंने एक ऐसे युग का अंत देखा, जिसमें उन्होंने सबसे लंबे समय तक उद्योगिकी के रूप से चुनी गई कम्युनिस्ट सरकार का नेतृत्व किया, लेकिन राजनीतिक रूप से अत्यधिक घृणीकृत राज्य में वाम मोर्चे को लगातार आठवीं बार जीत दिलाने में असफल रहे।
भट्टाचार्य का 80 वर्ष की आयु में कोलकाता में उनके घर में बुधस्परितवार को निधन हो गया। उनके परिवार में पत्नी और

एक बेटा है। पश्चिम बंगाल के सातवें मुख्यमंत्री रहे भट्टाचार्य ने अपनी पार्टी की उद्योग विरोधी छवि मिटाने तथा बंगाल के फूंकने के उद्देश्य से औद्योगीकरण को बढ़ावा देने के लिए जी तोड़ मेहनत की। पार्टी के शक्तिशाली पोलिट ब्यूरो के सदस्य होने के बावजूद, उन्होंने निडरता से हबंददह (हड़ताल) की राजनीति की निंदा की, जिसे वाम दल विभिन्न मुद्दों पर अपना विरोध दर्ज कराने के लिए बाव-बात पर इस्तेमाल करते थे। पार्टी में और उसके बाहर इसके लिए उनकी आलोचना और प्रशंसा दोनों हुईं।
हालांकि, तेजी से औद्योगीकरण की महत्वाकांक्षा उनके और माकपा दोनों के लिए नासूर बन गई, क्योंकि ममता बनर्जी की तुण्णुल काग्रिस ने भूमि अधिग्रहण विरोधी प्रदर्शनों का चतुराई से फायदा उठाया। उनके दादा कृष्णचंद्र स्मृतितीर्थ

एक संस्कृत विद्वान थे जिन्होंने पुजारियों के लिए एक पुस्तिका लिखी थी। वह प्रसिद्ध बंगाली कवि सुकान्त भट्टाचार्य के दूर के रिश्तेदार थे, जिन्होंने आधुनिक बंगाली कविता में महत्वपूर्ण भूमिका निभाई थी। उन्हें खुद एक सफल लेखक के रूप में जाना जाता है और वह विभिन्न परिस्थितियों में रवींद्रनाथ टैगोर को उद्धृत करने में माहिर थे।
भट्टाचार्य को सादगीपूर्ण जीवन जीने के लिए जाना जाता था क्योंकि वह मुख्यमंत्री रहने के दौरान और उसके बाद पाम एवेन्यू स्थित अपने दो कमरे के सरकारी फ्लैट में ही रहे। बंगाली में प्रेसीडेंसी कॉलेज से स्नातक करने के बाद उन्होंने पूरी तरह से राजनीति में आने से पहले एक शिक्षक के रूप में काम किया और 1960 के दशक के मध्य में माकपा में शामिल हो गए।
इस दौरान प्रमोद दसगुप्ता की नजर उन

पर पड़ी, जिन्होंने बिमान बोस, अनिल विश्वास, सुभाष चक्रवर्ती और श्यामल चक्रवर्ती जैसे बंगाल के अन्य पार्टी नेताओं के साथ भट्टाचार्य को राजनीति का ककरहा सिखाया। वह 1977 में पहली बार कोसीपुर निर्वाचन क्षेत्र से विधानसभा के लिए चुने गए और 33 साल की उम्र में जीति बसु के नेतृत्व में वाम मोर्चे की पहली सरकार में सूचना और संस्कृति मंत्री बने। भट्टाचार्य ने बंगाली संस्कृति, रंगमंच, साहित्य और गुणवत्तापूर्ण फिल्मों को बढ़ावा देने के लिए प्रशंसा अर्जित की और कोलकाता में फिल्म एवं सांस्कृतिक केंद्र हनंदनहक की स्थापना में महत्वपूर्ण भूमिका निभाई, लेकिन 1982 में वह चुनाव हार गये। इसने उन्हें अपना निर्वाचन क्षेत्र बदलकर शहर के दक्षिणी हिस्से में जादवपुर से चुनाव लड़ना पड़ा और वह 1987 में राज्य मंत्रिमंडल में लौटे।
हालांकि, एक नौकरशाह के साथ अपने अंशित व्यवहार के लिए कथित तौर

पर फटकार लगाए जाने के बाद उन्होंने 1993 में अचानक कैबिनेट से इस्तीफा दे दिया। इसके बाद उन्होंने सक्रिय राजनीति से दूरी बना ली और उन्होंने हट्टुशाभाईह (बैड टाइम्स) नामक नाटक लिखा। उनकी स्थिति में उस समय नाटकीय बदलाव आया जब उम्रदराज हो चुके बसु का उत्तराधिकार तलाश रही और सत्ता विरोधी कड़ी लहर का सामना कर रही माकपा ने भट्टाचार्य को राज्य के गृह मंत्री के रूप में मंत्रिमंडल में फिर से शामिल किया। तीन साल के भीतर ही वह उन्मुख्यमंत्री बने और आखिरकार नवंबर 2000 में मुख्यमंत्री के रूप में बसु का स्थान लिया। अगले वर्ष उन्होंने राज्य विधानसभा चुनावों में वाम मोर्चे को जीत दिलाई और कृषि प्रधान राज्य में तेजी से औद्योगीकरण के लिए महत्वाकांक्षी पहल शुरू की। उन्होंने निवेशकों को आकर्षित करने के लिए अपनी विचारधारा तक की परवाह नहीं की।

भाजपा मंडल कमेटी का अभिनंदन सह सम्मान समारोह का आयोजन

खबर मन्त्र संवाददाता

महुआडांड। स्थानीय जिला परिषद भवन परिसर में रविवार को महुआडांड मंडल भाजपा का अभिनंदन सह सम्मान समारोह का आयोजन किया गया। अभिनंदन सह सम्मान समारोह में नवनियुक्त मंडल अध्यक्ष संजय जायसवाल, लातेहार भाजपा जिला मंत्री शंभू प्रसाद, जिला कार्यकारणी सदस्य भुवनेश्वर सिंह, राम जायसवाल एवं दिलीप प्रसाद को जपि सदस्य इस्तेला नगेसिया एवं भाजपा कार्यकर्ताओं ने फुल माला पहनाकर, शॉल ओढ़ाकर एवं बुके देकर सम्मानित किया।

वहीं सम्मान समारोह में मुख्य अतिथि के रूप में पूर्व लातेहार भाजपा जिला अध्यक्ष लाल कौशल नाथ शाहदेव भी उपस्थित हुए जिनका स्वागत फुल माला पहनाकर, शॉल ओढ़ाकर एवं बुके देकर संयुक्त रूप से नवनियुक्त मंडल अध्यक्ष संजय जायसवाल एवं लातेहार भाजपा जिला मंत्री शंभू प्रसाद ने किया। मुख्य अतिथि के रूप में उपस्थित लाल कौशल नाथ शाहदेव ने



कार्यक्रम में उपस्थित लोग।

कार्यकर्ताओं को बिखरने नहीं देंगे, भाजपा का झण्डा झुकने नहीं दूंगा: संजय

नवनियुक्त मंडल अध्यक्ष संजय जायसवाल ने विश्वास जता कर मंडल अध्यक्ष का प्रभार देने पर आभार व्यक्त करते हुए कहा कि सभी कार्यकर्ताओं को मान सम्मान दूंगा। 24 घंटे कार्यकर्ताओं के सुख दुख में खड़े रहने का आश्वासन देते हुए कहा कि कार्यकर्ताओं को

बिखरने नहीं देंगे, भाजपा का झण्डा झुकने नहीं दूंगा। और इस बार तन मन धन से अपना विधायक जितारेंगे। भाजपा जिला मंत्री सह पूर्व मंडल अध्यक्ष शंभू प्रसाद ने कहा कि हम सबको आपसी मतभेद भुलाकर एक होना होगा और इस बार विधान सभा में भाजपा प्रत्याशी

को यंहा से जिताना होगा। कार्यक्रम में उपरोक्त भाजपा कार्यकर्ताओं कार्यकर्ताओं के अलावे रौनियार वैश्य समाज के अध्यक्ष अंतु साव, वनवासी कल्याण केंद्र के जिलाध्यक्ष अजय उरांव, जमुना प्रसाद, सुनील जायसवाल, संजय राय, आनंद नाथ शाह, सिम्पल

कुमार, प्रदीप नाथ शाह, अर्जुन सिंह, परवेज खान (सोनी), विजय प्रसाद, प्रशांत सिंह, पूनम बड़ाईक, मोहन यादव, अनिल सोनी, अनिल यादव, अनिल कुमार, सत्येंद्र प्रसाद, भीम प्रसाद, संजय सोनी, बंधा राम, रविन्द्र ठाकुर आदि मौजूद थे।

नवनियुक्त मंडल अध्यक्ष संजय जायसवाल को बधाई देते हुए

कहा कि सभी कार्यकर्ताओं को मान सम्मान दे, सभी को लेकर

चले। इस बार मिनका विधान सभा क्षेत्र से अपना विधायक को

जिताना होगा। तब ही इस क्षेत्र का विकास हो पायेगा।

कांग्रेस के युवा प्रखंड सचिव लक्ष्मण जायसवाल ने थामा भाजपा का दामन

खबर मन्त्र संवाददाता

महुआडांड। कांग्रेस के युवा प्रखंड सचिव लक्ष्मण जायसवाल ने रविवार को पूर्व लातेहार जिलाध्यक्ष लाल कौशल नाथ शाहदेव व नवनियुक्त मंडल अध्यक्ष संजय जायसवाल के समक्ष भाजपा की सदस्यता ग्रहण की। भाजपा की सदस्यता ग्रहण करने पर पूर्व लातेहार जिलाध्यक्ष लाल कौशल नाथ शाहदेव एवं संजय जायसवाल ने लक्ष्मण जायसवाल का स्वागत करते हुए माला पहनाकर एवं शॉल ओढ़ाकर भाजपा में स्वागत किया। भाजपा में शामिल होने के बाद लक्ष्मण जायसवाल ने कहा कि भारत



भाजपा का दामन थामते पूर्व युवा कांग्रेस प्रखंड सचिव लक्ष्मण जायसवाल।

के अन्य पार्टी परिवारवाद क्षेत्रवाद भाषावाद की राजनीति करती है जबकि भारतीय जनता पार्टी राष्ट्रवाद की राजनीति करती है। पार्टी राष्ट्र के निर्माण के लिए काम करती है। सबका साथ सबका विकास करना ही पार्टी की नीति है। इसी से प्रभावित होकर वे लोग भाजपा की सदस्यता ग्रहण किये।

अविराम कॉलेज ऑफ नर्सिंग को इंडियन नर्सिंग काउंसिल की मिली मान्यता, दी बधाई

खबर मन्त्र संवाददाता

चंदवा। अविराम ग्रामीण विकास स्वयं सेवी संस्थान के द्वारा संचालित अविराम कॉलेज ऑफ नर्सिंग हुटाप को भारत सरकार की मेडिकल संस्थान इंडियन नर्सिंग काउंसिल की मान्यता प्राप्त हो गई है। कॉलेज के सचिव इंद्रजीत कुमार ने बताया कि इंडियन नर्सिंग काउंसिल की टीम ने जुलाई माह में हुटाप नर्सिंग कालेज का निरीक्षण करते हुए जांच रिपोर्ट इंडियन नर्सिंग काउंसिल भारत सरकार को सौंपी गई थी। कॉलेज का निरीक्षण करने पहुंचे अधिकारियों ने कॉलेज की अनुशासन, कॉलेज के प्रबंधन तथा नर्सिंग का प्रशिक्षण लेने वाले प्रशिक्षुओं को मिलने वाली सुविधाओं को देखकर काफी प्रभावित हुए थे। हुटाप में संचालित अविराम नर्सिंग कॉलेज में रोस्टर



अविराम के नर्सिंग कालेज की जांच करते अधिकारी।

के आधार पर जो सुविधाएं छात्राओं को मिलनी चाहिए थी वह ससमय मिल रही थी। जांच रिपोर्ट के बाद अविराम कॉलेज को आईएनसी की मान्यता प्राप्त हो गई है। अविराम के बीएससी नर्सिंग को इंडियन नर्सिंग काउंसिल के द्वारा मान्यता मिलने के बाद छात्रों व नर्सिंग संकाय में कार्यरत कर्मियों में उत्साह नजर आ रहा है। मान्यता मिलना बेहतर टीम वर्क का परिणाम है, भविष्य में अविराम व्यावसायिक गुणात्मक शिक्षा के लिए तत्पर है।

अविराम नर्सिंग कालेज को इंडियन नर्सिंग काउंसिल के द्वारा मान्यता मिलने के बाद कालेज प्रबंधन को बधाई देने वालों का तांता लगा हुआ है। बधाई देने वालों में सांसद सुखदेव भगत पूर्व सांसद सुदर्शन भगत, आजसू नेत्री नीरू शांति भगत, ओमप्रकाश सिंह, धीरज प्रसाद, नवीन कुमार टिकू, विनोद कुमार राम, बरूण बैठा, राजू कुमार रजक, राजेश कुमार, विश्वजीत भारती, अमित कुमार बट्ट सहित अन्य शामिल हैं।

जेबीकेएसएस नेता ललसु भुइयां ने किया हेरहंज व बरियातू प्रखण्ड का दौरा



दौरा करते ललसु भुइयां।

खबर मन्त्र संवाददाता

लातेहार। झारखंडी भाषा खतियान संघर्ष समिति (जेबीकेएसएस) ने आगामी विधानसभा चुनाव के मध्यनजर अपनी तैयारी को तेज कर दिया है। जेबीकेएसएस नेता ललसु भुइयां के द्वारा लगातार लातेहार विधानसभा क्षेत्र अंतर्गत विभिन्न प्रखंडों का दौरा कर जनसम्पर्क अभियान चलाया जा रहा है। रविवार को ललसु भुइयां ने हेरहंज व बरियातू प्रखण्ड का दौरा किया। इसी क्रम में हेरहंज प्रखंड के सलेया पंचायत अंतर्गत तुरी टोला गांव पहुंचे, जहां ग्रामीणों ने बताया कि गांव में सड़क की स्थिति काफी दयनीय है। सड़क के

जर्जर स्थिति होने के कारण आवागमन में काफी दिक्कतों का सामना करना पड़ रहा है। ग्रामीणों की समस्या सुनने के बाद ललसु भुइयां ने कहा कि यह दुर्भाग्य की बात है कि खनिज संपदा से परिपूर्ण जिला होने के बाद भी लातेहार की हालत ऐसी है कि इसे बर्बाद नहीं किया जा सकता है। आज भी ग्रामीण विकास का पहिया कहे जाने वाले सड़क जैसी मूलभूत सुविधा से भी महरूम है। आगामी विधान सभा चुनाव में जेबीकेएसएस पूरी मजबूती के साथ जनता के मुद्दों को लेकर चुनाव मैदान में जाएगी। दौरे के क्रम में दर्जनों की संख्या में ग्रामीण व पार्टी के कार्यकर्ता मौजूद थे।

पांच सीएससी संचालक पर कार्रवाई के लिए बीडीओ ने लिखा पत्र

खबर मन्त्र संवाददाता

बारियातू। प्रखंड क्षेत्र में मुख्यमंत्री मईयां सम्मान योजना के तहत लगाए गए शिविर में गायब पाये गये। पांच सीएससी कॉमन सर्विस सेंटर संचालक के विरुद्ध बीडीओ सह सीओ नंद कुमार राम ने जिला कार्यक्रम पदाधिकारी के समक्ष कार्रवाई के लिए पत्र जिला भेज दिया है। पत्रांक 348 दिनांक 05-08-2024 अलोक में पंचायत भवन सीएससी कॉमन सेंटर संचालक को गायब रहने को लेकर पत्र के माध्यम से बीडीओ सह सीओ ने बताया कि मेरे द्वारा पंचायत भ्रमण के दौरान पांच अगस्त को राज्य सरकार के महत्वकांक्षी योजना झारखंड मुख्यमंत्री मईयां सम्मान योजना का सफल क्रियान्वयन हेतु आर्वाटेंट पंचायत भवन में सीएससी कॉमन सर्विस सेंटर संचालक कृष्णा गंधु, जयराम कुमार पंचायत सिबला, चंदन कुमार सिंह, देव कुमार सिंह पंचायत फूलसु,



जानकारी देते हुए बीडीओ सह सीओ।

अरविन्द केशरी, रुपेश ठाकुर, पंचायत बालूभांग, अजहर अंसारी पंचायत साल्वे, मो जुबैर अंसारी बारियातू पंचायत में गायब पाए गये। गायब पाए जाने वाले सीएससी कॉमन सेंटर संचालक पर नियमानुसार अग्रतर कार्रवाई के लिए जिला कार्यक्रम पदाधिकारी के पास पत्र भेज दिया। बीडीओ सह सीओ ने कहा की मुख्यमंत्री मईयां सम्मान योजना में किसी भी तरह की लापरवाही बर्दाश्त नहीं की जाएगी लापरवाही करने वाले कर्मियों के ऊपर कार्रवाई की जाएगी।

समाजसेवी ओमप्रकाश गुप्ता को बनाया गया सरईडीह शिव मंदिर का अध्यक्ष

शिव मंदिर को पर्यटन स्थल से जोड़ने का करूंगा प्रयास : ओमप्रकाश

खबर मन्त्र संवाददाता

बरवाडीह। बरवाडीह प्रखंड के बेतला राष्ट्रीय उद्यान के समीप सरईडीह में स्थित भव्य शिव मंदिर कमेटी की नई कार्यकारिणी का गठन रविवार को हुआ। समाजसेवी अमरेश गुप्ता की अध्यक्षता में मंदिर परिसर में हुई बैठक में मंदिर के रखरखाव सहित विभिन्न मसलों पर चर्चा हुई। जिसके उपरांत पुरानी कमेटी को भंग करते नई कमेटी का गठन किया गया। जिसमें सर्वसम्मति से युवा समाजसेवी ओमप्रकाश गुप्ता को मंदिर कमेटी का अध्यक्ष बनाया गया। वहीं सचिव ऋषिकांत सिंह, उत्तम प्रसाद और रंजन कुमार तथा कोषाध्यक्ष आशीष प्रसाद और राकेश कुमार को बनाया गया। सहयोगकर्ता में वरिष्ठ समाजसेवी अमरेश प्रसाद गुप्ता, जोखन प्रसाद, उमेश प्रसाद और नवल प्रसाद का नाम शामिल है। इसके अलावा प्रकाश सिंह, उजाला प्रसाद, ललन सिंह, प्रेमचंद प्रसाद, महेंद्र प्रसाद, विनोद प्रसाद, अरुण सिंह, मुनीब सोनी, मुकेश प्रसाद, शिवेंद्र प्रसाद, अरविंद प्रसाद, अशोक कुमार,



ओमप्रकाश गुप्ता को बधाई देते समिति के लोग।

संजीव प्रसाद, निरंजन प्रसाद, प्रवीण सिंह, विशाल प्रसाद, सतीश प्रसाद, राजन कुमार, मनीष प्रसाद, मंटू प्रसाद, गोल्डन प्रसाद, अंकुर सिंह और कन्हैया कुमार आदि को सदस्य बनाया गया। बैठक में उपस्थित गणमान्य लोगों और कमेटी के पदाधिकारियों ने नव मनोनित अध्यक्ष ओमप्रकाश गुप्ता को अंगवस्त्र और फूल माला पहनाकर बधाई दी। जहां ओमप्रकाश गुप्ता ने

कहा कि सरईडीह स्थित भव्य शिव मंदिर को पर्यटन स्थल से जोड़ने का पूरा प्रयास करेगा। यह मंदिर विश्व विख्यात पर्यटन स्थल बेतला नेशनल पार्क और पलामू किला से सटा हुआ है। सैलानी पर्यटन स्थलों का भ्रमण करने आते है तो इस पवित्र मंदिर में मत्था जरूर टेकते है। यहां की लोगों की मंदिर के प्रति बड़ी श्रद्धा और आस्था है।

रसोईया संघ ने मुख्यमंत्री के नाम विधायक को सौंपा छह सूत्री मांगपत्र रसोईया संघ को न्याय दिलाने का रामचंद्र सिंह कर रहे हैं पूरा प्रयास: नसीम अंसारी

खबर मन्त्र संवाददाता

बरवाडीह। झारखंड राज्य विद्यालय रसोईया संघ की बरवाडीह प्रखंड इकाई ने रविवार को संघ की छह सूत्री मांगों को लेकर विधायक रामचंद्र सिंह के आवास का घेराव किया गया। रसोईया कर्मियों ने बताया कि हम सभी रसोईया कर्मी विगत कई वर्षों से सरकारी विद्यालय में सेवा देने का काम कर रहे हैं और अपनी मांगों के सम्मर्थन में कई बार घटना प्रदर्शन भी किए है लेकिन सरकार के द्वारा हमलोगों को हमेशा निराश किया जा रहा है। अपनी छह सूत्री मांगों के बारे में बताते हुए उन्होंने कहा कि हमलोगों को न्यूनतम वेतन मान देने की गारंटी किया जाए। दस माह की जगह बारह माह का वेतन दिया जाए और बकाए मानदेय का भुगतान किया जाए।



मांगपत्र सौंपती रसोईया संघ।

सभी रसोईया कर्मी के लिए एक नियमावली बनाई जाए। पेंशन सहित दस लाख का

बीमा किया जाए तथा प्रत्येक वर्ष दो सेट ड्रेस दिया जाए। रसोईया कर्मियों ने कहा

कि अगर सरकार ने उनकी मांगों को अविलंब पूरा नहीं किया तो सभी रसोईया

कर्मी बड़े आंदोलन को बाध्य होगी। स्कूलों में चलने वाला मध्यान भोजन बंद कर दिया जाएगा न वे खाना बनाएंगी और न ही किसी को बनाने देंगी। इस दौरान रसोईया कर्मियों ने मुख्यमंत्री के नाम विधायक रामचंद्र सिंह के प्रतिनिधि प्रेम सिंह उर्फ पिंटू को अपनी मांगों से संबंधित एक ज्ञापन सौंपा। इस मौके पर कांग्रेस अल्पसंख्यक मोर्चा के जिला अध्यक्ष नसीम अंसारी, राजद प्रदेश महासचिव अजय चंद्रवंशी, कांग्रेस प्रदेश प्रतिनिधि रविंद्र राम, युथ कांग्रेस के प्रदेश संयोजक विजय बहादुर सिंह, वरिष्ठ नेता सह समाजसेवी दीपू तिवारी, अनिल सिंह, माले वरिष्ठ नेता बिरजू राम, रसोईया संघ के प्रखण्ड संयोजक कृष्णा सिंह, कांग्रेस युवा अध्यक्ष नरेश सिंह और किशुन सिंह समेत सैकड़ों की संख्या में रसोईया उपस्थित थीं।

खबर मन्त्र संवाददाता

चक्रधरपुर। चक्रधरपुर अनुमंडल के मनोहरपुर प्रखंड क्षेत्र के अंतर्गत गोपीपुर गांव में रविवार को दिल दहलाने देने वाली घटना हुई। यहां रविवार की सुबह एक छह महीने की बच्ची की आवाज कुत्ते के नोंच-काटने से मौत हो गई। मृतक बच्ची की पहचान रितिका के रूप में हुई है। बच्ची घर के आंगन में सो रही थी, तभी एक आवाज कुत्ते ने उस पर हमला कर दिया। बच्ची की मां बिनीता ने बताया कि वह रितिका के आंगन में सुलाकर कुछ देर के लिए शौच करने गई थीं। मोहल्ले के कुछ बच्चों ने हल्ला किया कि उसके बच्चे पर कुत्ता हमला कर

मनोहरपुर प्रखंड के गोपीपुर गांव की छटना, घटना के तब घर पर नहीं था कोई

रहा है। इस दौरान बच्ची को घायल कर कुत्ता भाग निकला। जब तक घरवाले और आस-पास के लोग बच्ची के पास पहुंचते, तब तक कुत्ता उसे बुरी तरह नोंच कर भाग चुका था। आनन-फानन में रितिका को अस्पताल में ले जाया गया, वहां डॉक्टरों ने उसे मृत घोषित कर दिया। घटना के बाद पूरे इलाके में दहशत का माहौल है। ग्रामीणों ने बताया कि इलाके में कुत्ते के काटने की घटनाएं अक्सर होती रहती हैं।

मनोहरपुर प्रखंड के गोपीपुर गांव की छटना, घटना के तब घर पर नहीं था कोई

रहा है। इस दौरान बच्ची को घायल कर कुत्ता भाग निकला। जब तक घरवाले और आस-पास के लोग बच्ची के पास पहुंचते, तब तक कुत्ता उसे बुरी तरह नोंच कर भाग चुका था। आनन-फानन में रितिका को अस्पताल में ले जाया गया, वहां डॉक्टरों ने उसे मृत घोषित कर दिया। घटना के बाद पूरे इलाके में दहशत का माहौल है। ग्रामीणों ने बताया कि इलाके में कुत्ते के काटने की घटनाएं अक्सर होती रहती हैं।





पटना में जलजमाव के बाद मुख्यमंत्री नीतीश कुमार संप हाउस का निरीक्षण करते

पटना में सड़क, मकान-दुकान हर जगह पानी ही पानी

खतरे के निशान को पार कर गयी गंगा नदी

खबर मन्त्र संवाददाता

पटना। बिहार की राजधानी पटना में शनिवार की देर शाम से हो रही बारिश ने राजधानी की बिगाड़ दी है। राजधानी पटना के कई इलाकों में जलजमाव की वजह से लोगों को काफी परेशानियों का सामना भी करना पड़ रहा है।

पटना के राजेंद्र नगर, दरियापुर, उपाध्याय लेन, लंगर टोली सहित कई निचले इलाकों में घरों में और सड़कों में पानी भर चुका है। सड़कों पर जलजमाव की स्थिति देखकर एक बार फिर से पटना नगर निगम की लापरवाही उजागर हुई है।

हालांकि नगर निगम की टीम पानी निकालने के प्रयास में जुटी है। बिहार में लगातार हो रही बारिश के कारण कई नदियों का जलस्तर बढ़ गया है। राजधानी पटना में गंगा के जलस्तर में बढ़ोतरी हो रही है। पटना में गांधी घाट के पास गंगा नदी खतरे के निशान से ऊपर बह रही है। गंगा नदी खतरे के निशान से 80 सेंटीमीटर ऊपर बह रही। पटना जिला प्रशासन ने लोगों से अपील की है कि बहुत जरूरत होने पर ही गंगा घाट जाएं। लोगों से विशेष सावधानी बरतने की अपील की गई है।

पूरे राज्य में संगठन का होगा विस्तार व सुदृढीकरण

गढ़वा। झारखंड प्रदेश वैश्य मोर्चा के केंद्रीय अध्यक्ष महेश्वर साहू ने कहा है कि पूरे प्रदेश में संगठन का विस्तार एवं सुदृढीकरण किया जाएगा। इसके तहत गढ़वा में गढ़वा में संयोजक नियुक्त किए गए हैं। उन्होंने कहा कि पिछड़ों के हित की जो बात करेगा, पिछड़ों को अधिकार दिलाने का काम करेगा आगामी विधानसभा चुनाव में वैश्य मोर्चा उसके साथ रहेगा। श्री साहू ने तीन दिवसीय गढ़वा प्रवास के दौरान रविवार को सर्किट हाउस में प्रेस कॉन्फ्रेंस आयोजित कर उक्त बातें कही।

तुलसी जयंती महोत्सव का किया उद्घाटन

नवादा। मांडन इंग्लिश स्कूल, नवादा कुतोनगर के प्रांगण में विगत वर्ष की भांति इस बार भी रविवार को आयोजित तुलसीदास जयंती महोत्सव में फिर से एक अविस्मरणीय इतिहास रचा गया, जिसमें विश्व प्रसिद्ध धारावाहिक रामायण की सीता की भूमिका निभाने वाली दीपिका चिखलिया तथा लक्ष्मण की भूमिका निभाने वाले सुनील लहरी उपस्थित होकर तालियां पीट बाग हो गए। मांडन स्कूल के 5000 छात्र-छात्राओं ने संगीत में रामायण पाठ कर श्रोताओं को मंत्रमुग्ध कर दिया। सुनील लहरी ने कहा कि इस कार्यक्रम में भाग लेने वाले सभी विद्यार्थी प्रशासक के पात्र हैं। आज विद्यालय का प्रांगण एक विशिष्ट आध्यात्मिक ऊर्जा से ओतप्रोत है।

40 वर्षीया महिला का मिला कंकाल, बेटी का हत्या का आरोप हत्या का मामला प्रतीत होता है, जांच जारी है: कृष्ण कुमार



जांच करती पुलिस

खबर मन्त्र संवाददाता

भवनानाथपुर। थाना क्षेत्र के बनसानी पंचायत के भुइयां भंवरिया टोला स्थित अकेलवा दामर जंगल में एक महिला का कंकाल मिलने से क्षेत्र में सनसनी फैल गई। उक्त महिला पिछले सात दिनों से अपने घर से लापता थी। मृत महिला की पहचान भुइयां भंवरिया टोला निवासी सकेन्द्र भुइयां की 40 वर्षीया पत्नी सुमीत्री देवी के रूप में हुई। इसकी पुष्टि मृतका की बेटी मीरा देवी ने अपनी मां की साड़ी और पैर की गोदना से की। उधर घटना की जांचकारी मिलते ही थाना प्रभारी कृष्ण कुमार, एसआई प्रदीप उरांव, एएसआर नारायण प्रसाद दल बल के साथ घटनास्थल पर पहुंचे तथा शव का

भाजपा कार्यकर्ताओं ने निकाली तिरंगा यात्रा

एजेंसी

नवादा। आजादी के अमृत महोत्सव के मौके पर रविवार को नवादा जिले के रजौली में भाजपा मंडल अध्यक्ष गौरव शांडिल्य गगन के नेतृत्व में तिरंगा यात्रा निकाली गई। तिरंगा यात्रा रजौली बजरंगबली चौक

स्थित भाजपा कार्यालय से निकलकर रजौली पुरानी बस स्टैंड, सोनार पट्टी, रजौली मुख्य बाजार होते हुए विभिन्न पंचायत का भ्रमण करते हुए पुनः भाजपा भाजपा कार्यालय में समाप्त हुई। कार्यकर्ताओं द्वारा निकाली गई तिरंगा यात्रा में उत्साहित नौजवानों

परिवर्तन यात्रा के साथ रांका पहुंचे गिरिनाथ सिंह, कहा भ्रष्टाचार को करवंगा जड़ मूल से समाप्त



सभा करते गिरिनाथ सिंह

खबर मन्त्र संवाददाता

गढ़वा। गढ़वा-रंका विधानसभा क्षेत्र के विभिन्न प्रखंडों का दौरा करते हुए पूर्व मंत्री गिरिनाथ सिंह की परिवर्तन सह जनसम्पर्क यात्रा का प्रखंड में पहुंची। श्री सिंह ने रंका के खपरौ, सिराई में जनता को संबोधित करते हुए कहा कि जिस तन्मयता के मैंने रंका को अनुमंडल बनवाने का काम किया उसके बाद जितने भी जनप्रतिनिधि सत्ता में आये सभी ने अनुमंडल को चारामाह बनाने का काम किया। पूर्व के विधायक सतेन्द्रनाथ तिवारी 10 वर्षों तक फर्जी चेक स्लीप

बाटते रहे, जनता को गुमराह किया। वर्तमान के विधायक सह पेयजल मंत्री उनसे कहा कम रहने वाले थे इनके 5 साल के कार्यकाल में भी पूरे रंका अनुमंडल में भ्रष्टाचार व्याप्त है। इनकी सरकार में अल्पसंख्यक भी सुरक्षित नहीं हैं। जिन अल्पसंख्यको के कारण इनकी सरकार सत्ता में आयी उनको भी छलने का काम किया जा रहा है। ना तो अनुआ आवास मिला, ना ही पेयजल की सुविधा मिली, ना ही वृद्धा पेंशन, विकलांग पेंशन ही दिया जा रहा। हा एक चीज जरूर हुआ वो है वेंडरगिरी, दलाली,

सीपी मेमोरियल स्कूल में तुलसी जयंती पर माता, पिता और गुरु को कमी नहीं मूलने का संदेश

खबर मन्त्र संवाददाता

गढ़वा। स्थानीय सी. पी. मेमोरियल स्कूल, सहिजना, गढ़वा के नवनिर्मित विद्यालय भवन के प्रांगण में संत गोस्वामी तुलसीदास जी की 527वीं जयंती मनाई गई। इस अवसर पर सर्वप्रथम विद्यालय के निदेशक अमरेंद्र कुमार पाठक एवं सभी उपस्थित शिक्षक-शिक्षिकाओं के द्वारा दीप-प्रज्वलन करके किया गया। विद्यालय के शिक्षक विनय कुमार दुबे के द्वारा कार्यक्रम का विषय प्रवेश कराया गया। तत्पश्चात उपस्थित मुख्य अतिथि श्री प्रेम कुमार चौबे जी ने मंच पर अपने संबोधन में संत गोस्वामी तुलसीदास जी की बाल्यावस्था का वर्णन करते हुए कहा कि उनके बचपन का नाम रामबोला था। उन्होंने आगे कहा कि रामचरितमानस की शिक्षाओं पर चलने की आवश्यकता है। बच्चों को प्राप्त: उठकर माता-पिता को प्रणाम करना चाहिए। हमें गुरु को नहीं भूलना चाहिए, गुरु के बिना ज्ञान नहीं मिलता। तत्पश्चात विद्यालय के निदेशक श्री अमरेंद्र कुमार पाठक जी ने सभी छात्र-छात्राओं को संबोधित करते हुए कहा कि हम सभी को संत गोस्वामी



जयंती में अतिथि

तुलसीदास जी के जीवन से सीख लेकर मानवता के साथ नैतिक मूल्यों में जो कमी आई है, उसे दूर करते हुए शिक्षा प्राप्त का संकल्प लेना चाहिए। भाई-भाई, स्वामी-सेवक, गुरु-शिष्य के संबंध अटूट होते हैं। मानस के अध्ययन से जीवन को समस्या नहीं आती। इस अवसर पर विद्यालय के शिक्षक सौरभ कुमार तिवारी ने कहा कि संत गोस्वामी तुलसीदास जी का कथन था- **सियाराममय सब जन जानी, करऊँ प्रनाम जोरि जुग पानी** : अर्थात् सब में राम हैं और हमें

मानसिक रूप से तैयार कर रहा है ओबीसी एकता अधिकार मंच: ब्रह्मदेव



स्वागत करते लोग

खबर मन्त्र संवाददाता

गढ़वा। ओबीसी एकता अधिकार मंच के जागरूकता रथ रविवार को ढबरिया गांव में पहुंची। जहां उसका जोरदार स्वागत किया गया। मंच के केंद्रीय अध्यक्ष ब्रह्मदेव प्रसाद (उर्फ बी.डी.प्रसाद ने कहा की ओबीसी समाज के लोगों को उनके अधिकारों को प्राप्त करने के लिए मानसिक रूप से तैयार किया जा रहा है। जिसमें लोगों को अपार जन समर्थन प्राप्त हो रहा है। मात्र एक पंचायत का जो उपस्थिति है यह दर्शाती है कि ओबीसी समाज

जागरूक हो चुका है और अपना हक अधिकार जनसंख्या के अनुपात में शैक्षणिक, राजनैतिक एवम विभिन्न सरकारी नौकरियों में लेने के लिए कटिबद्ध हो गया है। सरकार हमारे हक अधिकार में कटौती करती जा रही है। हम इस आंदोलन माध्यम से सरकार को यह बताना चाहते हैं कि हम पूरे देश में 65 प्रतिशत हैं। कोई भी राजनैतिक पार्टी हमें अनदेखा करेगा तो हम उसे उखाड़ फेंकने का काम करेंगे और जो हमारा हक अधिकार देगा उसे सत्ता में बैठाने का कार्य करेंगे चाहे वह राज्य सरकार हो या केंद्र सरकार हो।

एमडीए अभियान के दौरान सभी करें फाइलेरिया की दवा का सेवन: राज्यपाल

किशनगंज। राज्य के 13 जिलों में एमडीए अभियान की शुरुआत 10 अगस्त से हो चुकी है। अभियान को सफल बनाने एवं उसमें सहयोग करने के लिए राज्यपाल राजेंद्र विश्वनाथ आलेंकर ने सभी राज्यवासियों से अपील की है। अपने संदेश में राज्यपाल ने कहा

है कि फाइलेरिया, जिसे हम हाथीपांव के नाम से भी जानते हैं एक अति गंभीर बीमारी है। यह बीमारी मच्छर के काटने से होती है। फाइलेरिया विश्व की दूसरी ऐसी खतरनाक बीमारी है जिसके कारण लोग पूर्ण रूप से विकलांग हो जाते हैं।

शिक्षकों ने लगायी एचएम को दोषमुक्त किये जाने की गुहार



मांग करते शिक्षक

खबर मन्त्र संवाददाता

कांडी। स्थानीय जमा दो उच्च विद्यालय कांडी के सभी शिक्षकों ने भ्रष्टाचार निरोधक ब्यूरो पलामू के पुलिस अधीक्षक को पत्र लिखकर कहा है कि स्कूल की पूर्व प्रधानाध्यापिका विद्यानी बाखला को पड़वंत्र पूर्ण मामले में फंसाया गया है। उन्होंने उक्त दलित आदिवासी महिला को तथ्यों पर विचार करते हुए दोष मुक्त किए जाने का आग्रह किया है। शिक्षकों ने कहा है कि राजकीय कृत जमा दो उच्च विद्यालय कांडी के बच्चों को व्यावहारिक शैक्षणिक भ्रमण पर जाने के लिए प्रधानाध्यापिका विद्यानी बाखला के द्वारा राशि दी गई थी। विद्यालय प्रबंधन समिति की सहमति से 56000 रुपए की

निकासी के लिए शिक्षक धर्मेन्द्र कुमार को वेंडर बनाया गया था। एसएमसी के अध्यक्ष एवं सचिव के हस्ताक्षर से बिल बीआरसी को भेजा गया था। बिल की छाया प्रति संलग्न की गई है। दिनांक 31 मार्च 2024 को वेंडर शिक्षक धर्मेन्द्र कुमार बैठा के खाता संख्या 41429871603 में 56000 रुपए जमा किया गया है। बैंक स्टेटमेंट संलग्न है। इसी राशि को मैडम द्वारा मांगे जाने पर शिक्षक धर्मेन्द्र कुमार द्वारा बराबर टाल मटोल किया जाता रहा था। इनके द्वारा पड़वंत्र रचते हुए दिनांक 6 अगस्त 2024 को 10000 रुपए स्टाफ के सामने दिया गया है। शेष राशि बाद में देने की बात कही गई है।

100 लोग झामुमो में शामिल, फिर बनेगी महागठबंधन की सरकार : मंत्री मिथिलेश



माला पहनकर पार्टी में शामिल करते मंत्री

खबर मन्त्र संवाददाता

गढ़वा। जिले के मेराल प्रखंड अंतर्गत बाना पंचायत के एक सौ से अधिक लोग दूसरे राजनीतिक दलों को छोड़कर झारखंड मुक्ति मोर्चा में शामिल हो गए हैं। रविवार को गढ़वा विधायक झारखंड सरकार के पेयजल एवं स्वच्छता मंत्री मिथिलेश कुमार ठाकुर के गढ़वा स्थित आवास पर सभी ने पार्टी की सदस्यता ग्रहण की। मंत्री श्री ठाकुर ने माला व पार्टी का पट्टा पहना कर सभी को झामुमो में शामिल किया। बना मुखिया गौरी देवी के नेतृत्व में पार्टी में शामिल होने वालों में मुख्य रूप से वाई सदस्य दिनेश चौधरी, नागेन्द्र उरांव, कमला देवी, प्रतिमा देवी, कुसुम देवी, तबैसुन बीबी, संगीता देवी, रजकलिया देवी,

विश्वनाथ राम सहित सौ से अधिक लोगों का नाम शामिल है। मौके पर मंत्री श्री ठाकुर ने कहा कि जिस तरह से झामुमो की ओर जनता का रुझान बढ़ा है आने वाले समय में पुनः राज्य में हेमंत सोरेन के नेतृत्व में महागठबंधन की सरकार बनेगी। मंत्री ने शामिल होने वाले लोगों से कहा कि सभी लोग अपने अपने क्षेत्र व पार्टी के नीति सिद्धांतों को जन तक पहुंचाएं। साथ ही सरकार की चलाई जा रही योजनाओं का लाभ लोगों को दिलाने में मदद करें। मंत्री ने कहा कि पट्टी के नीति एवं सिद्धांतों तथा गढ़वा में किए जा रहे विकास कार्यों से प्रभावित होकर प्रत्येक गांव से काफी संख्या में लोग प्रतिदिन झारखंड मुक्ति मोर्चा में शामिल हो रहे हैं।

अंतरराष्ट्रीय ऑनलाइन शतरंज में आरुष, वेदांश, समर्थ, रेयांश और अर्शी ने मारी बाजी

किशनगंज। जिला शतरंज संघ के तत्वावधान में रविवार को इसके लॉनिंग पार्टनर चैस क्रॉस ने प्रशिक्षुओं के बीच एक निःशुल्क ऑनलाइन अंतरराष्ट्रीय शतरंज प्रतियोगिता का आयोजन किया। इसमें विदेश के 24 खिलाड़ियों ने भाग लिया। अपने-अपने विभागों में दुबई के आरुष चौधरी, यूएसए के वेदांश शर्मा, कनाडा के समर्थ आनंद, बेल्जियम के रेयांश वैश्य एवं शारजाह के आरशी तिवारी ने बाजी मारी। यह जानकारी जिला शतरंज संघ के वरिय संयुक्त सचिव तथा चैस क्रॉस के सीईओ कमल कर्मकार ने दी।

स्मैक के साथ पकड़े गये आरोपी पहचान छुपाकर करते थे कारोबार


किशनगंज। स्मैक की बड़ी खेप के साथ पकड़ा गया आरोपी पुलिस की पकड़ से बचने के लिए अपनी पहचान छुपा कर स्मैक का कारोबार करते थे। पकड़ा गया आरोपी मो. रहमान अंसारी अत्यंत शातिर था। उसने पहचान छुपाने के लिए दो अलग अलग नाम रखे थे। इस मामले में पुलिस को कुछ ऐसे साक्ष्य मिले हैं जो चौकाने वाले हैं। पुलिस को आरोपी के पास से दो अलग अलग पहचान पत्र मिले हैं, जिसमें दोनों अलग अलग नाम हैं। इतना ही नहीं पकड़े गए आरोपी इतने शातिर थे की दोनो पहचान पत्र में पिता के नाम भी अलग अलग थे। पकड़े गए आरोपी ने पुलिस को पूछताछ में बताया कि उसने पुलिस की पकड़ से बचने और अपनी पहचान छुपाने के लिए दो अलग अलग पहचान पत्र बनवाये थे।

2 सितंबर को मनायी जाएगी शनि जयंती

किशनगंज। शहर के डुमरिया भट्टा स्थित शनि मंदिर में 2 सितंबर को शनि जन्मोत्सव मनाया जाएगा। मंदिर के पुरोहित हीरा लाल भार्गव ने बताया कि इस बार 2 सितंबर को शनि जन्मोत्सव मनाया जाएगा। जन्मोत्सव के दिन शनिदेव की विशेष पूजा की जाएगी। शनि महोत्सव धूमधाम से मनाया जाएगा, जिसमें विभिन्न कार्यक्रम आयोजित किये जाएंगे। मंदिर परिसर में भजन संध्या का भी आयोजन किया जाएगा। जन्मोत्सव को लेकर मंदिर में रंग रोमन का कार्य जारी था। जन्मोत्सव की हर्षोल्लास के साथ मनाए जाने की लेकर तैयारी जोड़ी पर है।

राज्यरानी एक्सप्रेस का विस्तार करने की मांग की

सहरसा। सुपौल सांसद दिलेश्वर कामत ने रेलवे मिनिस्ट्री को पत्र देकर राज्यरानी एक्सप्रेस का विस्तार करने की मांग पर सहरसावासियों मे रोष देखा गया। इसी क्रम में अपना रोष प्रकट करते हुए युवा समाजसेवी मुकुंद माधव उर्फ रौशन मिश्रा ने रेलवे मिनिस्ट्री को पत्र लिख राज्यरानी एक्सप्रेस का विस्तार नही कर यथावत परिचालन की मांग की है। पत्र में उन्होंने कहा कि सहरसा का लाईफ लाईन है ये ट्रेन। सैकड़ों मरीज अपने इलाज के लिए जाते हैं।





प्रियंका की फिल्म द ब्लफ की शूटिंग पूरी



मुंबई। बॉलीवुड अभिनेत्री प्रियंका चोपड़ा की आने वाली फिल्म द ब्लफ की शूटिंग पूरी हो गयी है। प्रियंका चोपड़ा इन दिनों फिल्म द ब्लफ को लेकर चर्चा में हैं। इस फिल्म की शूटिंग पूरी हो गयी है। प्रियंका चोपड़ा ने सोशल मीडिया पर फिल्म द ब्लफ की शूटिंग से जुड़ी तस्वीरें शेयर की हैं और इसके साथ ही एक नोट भी शेयर किया है। प्रियंका चोपड़ा ने सोशल मीडिया हैटल इंस्टाग्राम पर कई तस्वीरें शेयर की हैं। प्रियंका ने फोटो शेयर करते हुए लिखा कि द ब्लफ पर यह एक पिक्चर रीप है। इसे अपने परिवार और फिल्म को संभव बनाने वाले अधिस्थानीय लोगों की मौजूदगी में करना मेरे लिए सौभाग्य की बात है। यह वाकई मैं प्यार की मेहनत रही है।

बांग्लादेश में सुप्रीम कोर्ट की सुरक्षा नहीं : सजीब ढाका।

प्रधानमंत्री शेख हसीना के पुत्र सजीब वाजिद जीय ने रविवार को दावा किया कि देश में कानून के शासन की जगह भीड़तंत्र लागू हो गया है और यहां सुप्रीम कोर्ट की सुरक्षा नहीं है। अमेरिका में रह रहे जीय ने अपने फेसबुक अकाउंट पर कहा कि यह सुधार नहीं है, यह भीड़तंत्र है, देश में सुप्रीम कोर्ट की सुरक्षा नहीं है।

सैयद रेफात अहमद बने बांग्लादेश चीफ जस्टिस ढाका।

सुप्रीम कोर्ट परिसर में छात्रों के नेतृत्व वाले विरोध प्रदर्शन के बाद जस्टिस अबेदुल हसन के पद से हटने के कुछ ही घंटों बाद सैयद रेफात अहमद को बांग्लादेश का 25वां मुख्य न्यायाधीश नियुक्त किया गया। जस्टिस हसन ने शनिवार दोपहर को इस्तीफा दे दिया जब भेदभाव विरोधी श्रम आंदोलन के एक नेता ने श्री हसन से इस्तीफा देने की मांग करते हुए एक अटॉमीक जारी किया।

विदेशी मुद्रा भंडार 7.53 अरब डॉलर बढ़ा

मुंबई। विदेशी मुद्रा परिसंपत्ति, स्वर्ण भंडार और आईएसएफ में पास आरक्षित निधि में जबरदस्त बढ़ोतरी होने से 02 अगस्त को समाप्त सप्ताह में देश का विदेशी मुद्रा भंडार 7.53 अरब डॉलर बढ़कर 674.93 अरब डॉलर के रिकॉर्ड स्तर पर पहुंच गया। पिछले सप्ताह देश का विदेशी मुद्रा भंडार 3.5 अरब डॉलर घटकर 667.4 अरब डॉलर पर रहा था।

भारत में जल्द लांच होगा एमजी विंडसर गुरुराम।

भारत में जल्द होने वाले क्रॉसओवर यूटिलिटी व्हीकल (सीयूवी) - एमजी विंडसर में इस सेगमेंट की पहली एयरो-लाउज सीटें दी जा रही हैं। ये खास सीटें लमजरी और कंफर्ट का बेजोड मिश्रण हैं। बैठने वालों को बेहतरीन सफर अहसास देगा। विंडसर की खूबी इसकी 135 डिग्री तक रिवलाइन होने वाली एयरो-लाउज सीटें हैं। इन सीटों को लमजरी और सुकून का अहसास कराने के लिए बेहद खास तरीके से डिजाइन किया गया है।

जैविक खाद्य पदार्थों की मांग बढ़ी

प्रधानमंत्री ने जारी की फसलों की 109 उच्च उपज देने वाली जलवायु अनुकूल किस्में, कहा

जैविक खाद्य पदार्थों की मांग बढ़ी

एजेंसी

नयी दिल्ली। प्रधानमंत्री नरेन्द्र मोदी ने रविवार को भारतीय कृषि अनुसंधान संस्थान में फसलों की 109 उच्च उपज देने वाली जलवायु अनुकूल और जैव-प्रतिबलित किस्मों को जारी किया। प्रधानमंत्री मोदी ने किसानों और वैज्ञानिकों से परस्पर बातचीत भी की। इन नई फसल किस्मों के महत्व पर चर्चा करते हुए प्रधानमंत्री ने कृषि में मूल्य संवर्धन के महत्व पर बल दिया। प्रधानमंत्री ने मोटे अनाजों के महत्व पर चर्चा की और इस बात को रेखांकित किया कि कैसे लोग पौष्टिक भोजन की ओर बढ़ रहे हैं।

उन्होंने प्राकृतिक खेती के लाभों और जैविक खेती के प्रति आम लोगों के बढ़ते विश्वास के बारे में भी बात की, उन्होंने कहा कि लोगों ने जैविक खाद्य पदार्थों का सेवन और मांग करना शुरू कर दिया है। किसानों ने प्राकृतिक खेती को बढ़ावा देने के लिए सरकार द्वारा किए गए प्रयासों की सराहना की। किसानों ने कहा कि ये नई किस्में

► मोटे अनाज, चारा, तिलहन, दलहन, गन्ना, कपास, रेशा और अन्य संभावित फसलों सहित विभिन्न अनाजों के बीज जारी किये गये

► फलों, सब्जियों, रोपण, कंद, मसालों, फूलों और औषधीय फसलों की कई किस्में जारी

► हर महीने विकसित की जा रही नयी किस्मों के लागों के बारे में किसानों को सक्रिय रूप से सूचित करे केवीके

अत्यधिक लाभकारी होंगी क्योंकि इनसे उनका व्यय कम होगा और पर्यावरण पर भी सकारात्मक प्रभाव पड़ेगा।

प्रधानमंत्री द्वारा जारी की गई 61 फसलों की 109 किस्मों में 34 प्रखेत्र फसलें और 27 बागवानी फसलें शामिल हैं। प्रखेत्र फसलों में मोटे अनाज, चारा फसलें, तिलहन, दलहन, गन्ना, कपास, रेशा और अन्य संभावित फसलों सहित विभिन्न अनाजों के बीज जारी किए गए। बागवानी फसलों में फलों, सब्जियों, रोपण फसलों, कंद

पौष्टिक भोजन की ओर बढ़ रहे हैं लोग : मोदी



कृषि अनुसंधान संस्थान में किसानों से बातचीत करते प्रधानमंत्री मोदी व शिवराज सिंह चौहान।

फसलों, मसालों, फूलों और औषधीय फसलों की विभिन्न किस्में जारी की गईं। किसानों ने जागरूकता पैदा करने में कृषि

विज्ञान केंद्रों (केवीके) द्वारा निर्धारित गई भूमिका की भी सराहना की। प्रधानमंत्री ने सुझाव दिया कि केवीके को हर महीने

विकसित की जा रही नई किस्मों के लाभों के बारे में किसानों को सक्रिय रूप से सूचित करना चाहिए ताकि उनके लाभों के बारे

में जागरूकता बढ़ाई जा सके। प्रधानमंत्री ने नई फसल किस्मों के विकास के लिए वैज्ञानिकों की भी सराहना की।

बांग्लादेश में अल्पसंख्यक हिंदुओं पर हमले के खिलाफ व्हाइट हाउस के बाहर प्रदर्शन

एजेंसी

वाशिंगटन। बांग्लादेश में अल्पसंख्यक हिंदुओं पर हो रहे अत्याचार के लिए खिलाफ अमेरिका में वाशिंगटन डीसी स्थित व्हाइट हाउस के बाहर हिंदू समाज के लोगों ने प्रदर्शन किया। अमेरिकी राष्ट्रपति के निवास व्हाइट हाउस के बाहर प्रदर्शन करने वाले लोगों में अमेरिकी हिंदू, भारतीय-अमेरिकन और बांग्लादेशी-अमेरिकन के लोग शामिल हैं। ये लोग बांग्लादेश में हो रहे अल्पसंख्यक हिंदुओं के नरसंहार के खिलाफ प्रदर्शन कर रहे हैं। व्हाइट हाउस के बाहर प्रदर्शन कर रहे लोग, बांग्लादेश में हिंदुओं पर हो रहे अत्याचार का आरोप पाकिस्तान की सरकार और वहां की खुफिया एजेंसी आईएसआई पर

राष्ट्रपति बाइडेन और विदेश एंटनी ब्लिंकन से हस्तक्षेप की मांग कर रहे हैं प्रदर्शनकारी

लगा रहे हैं और तुरंत हिंसा रोकने की अपील कर रहे हैं। प्रदर्शनकारी अमेरिकी राष्ट्रपति जो बाइडेन और विदेश एंटनी ब्लिंकन से बांग्लादेश मुद्दे पर हस्तक्षेप की मांग कर रहे हैं। प्रदर्शन के दौरान भारत और दक्षिण एशियाई मूल के करीब 100 से 150 लोग मौजूद थे। उसमें से कुछ 1971 में हुई हिंसा के पीड़ित भी थे। इससे पहले, देशव्यापी हिंसा, अराजकता और अशांति के बीच शनिवार को हजारों हिंदू बांग्लादेश के मध्य में चिड़चोरी में एकत्र हुए थे। उन्होंने देश के भीतर हिंदुओं पर हो रहे हमले के खिलाफ एक विशाल विरोध रैली निकाली और सुरक्षा तथा समान



अधिकारों की मांग की। 5 अगस्त को बांग्लादेश की पूर्व प्रधानमंत्री शेख हसीना के इस्तीफे के बाद से बांग्लादेश के 52 जिलों में अल्पसंख्यक समुदाय के लोगों, विशेषकर हिंदुओं के उपीड़न की घटनाएं सामने आई हैं। चिड़चोरी के ऐतिहासिक चेरंगी पहाड़ चौराहे पर आयोजित विशाल विरोध रैली

को लेकर अनुमान लगाया गया कि इसमें सात लाख से अधिक लोगों ने भाग लिया, जिसमें हिंदुओं के खिलाफ चल रही हिंसा का विरोध किया गया। पिछले कुछ दिनों में कट्टरपंथियों ने हिंदुओं के घरों, व्यवसायों और यहां तक कि मंदिरों पर हमला किया है, जिसमें सैकड़ों हिंदू घायल हो गए हैं।

पंजाब : पानी में बही कार, नौ की मौत

होशियारपुर। पंजाब में होशियारपुर के जैजो गांव की खड्ड में आई बाढ़ में एक इनोवा कार के पानी के बहाव में बह गई जिसमें नौ लोगों की मौत हो गई, एक बच्चे को बचा लिया गया जबकि एक अभी लापता है। जानकारी के अनुसार हिमाचल प्रदेश के ऊना जिला के देहला गांव के एक ही परिवार के लोग शादी समारोह में भाग लेने होशियारपुर के महालपुर जा रहे थे। जैजो गांव के पास लगातार हो रही बारिश से बाढ़ आई गई। मौके पर स्थानीय लोगों ने चालक को आगे जाने के लिए मना किया लेकिन चालक ने कार को पानी से निकालने की कोशिश की लेकिन पानी के तेज बहाव में कार बह गई। दीपक भाटिया को अस्पताल में भर्ती कराया गया है। मृतकों की पहचान महालपुर गांव के सुरजीत, परमजीत कौर, सरूप चंद, बिंदर, शिन्नो, भावना (18), अंजू (20) और हरमीत (12) के रूप में की गयी है।

पूर्व विदेश मंत्री नटवर सिंह का निधन, अंतिम संस्कार आज

एजेंसी

नयी दिल्ली। पूर्व विदेश मंत्री और कांग्रेस के वरिष्ठ नेता नटवर सिंह का शनिवार की रात में लंबी बीमारी के बाद हरियाणा में गुरुग्राम के मेदांता अस्पताल में निधन हो गया। वह 93 वर्ष के थे। श्री सिंह का अंतिम संस्कार सोमवार को नई दिल्ली में लोधी रोड श्मशान घाट पर किया जाएगा। पूर्व विदेश मंत्री लंबे समय से बीमार चल रहे थे। उन्होंने कल रात मेदांता अस्पताल में अंतिम सांस ली जहां वह पिछले कुछ हफ्ते से से भर्ती थे। श्री सिंह के निधन पर राष्ट्रपति द्रौपदी मुर्मू, उपराष्ट्रपति जगदीप धनखड़, प्रधानमंत्री नरेन्द्र मोदी और कांग्रेस नेता रणदीप सुरजेवाला ने शोक व्यक्त किया। राष्ट्रपति मुर्मू ने शोक संदेश में कहा कि पूर्व केंद्रीय मंत्री नटवर सिंह के निधन के बारे में जानकर बहुत दुःख हुआ। अपने लंबे करियर में, उन्होंने एक प्रतिष्ठित राजनयिक से लेकर एक उत्कृष्ट सांसद तक की भूमिका निभायी। पद्म भूषण से सम्मानित, वह एक प्रतिष्ठित व्यक्ति भी थे। उनके परिवार, दोस्तों और प्रशंसकों के प्रति मेरी हार्दिक संवेदनाएं। उपराष्ट्रपति धनखड़ ने एक्स पर जारी एक संदेश में कहा कि नटवर सिंह ने विदेश मंत्री के तौर पर तथा अन्य पदों पर राष्ट्र की सेवा की। वह अच्छे लेखक थे और उन्होंने इस क्षेत्र में महत्वपूर्ण योगदान दिया। श्री सिंह ने साहित्य और सार्वजनिक क्षेत्र में असाधारण योगदान दिया। इसके लिए उन्हें सदैव याद रखा जाएगा।

राष्ट्रपति, उपराष्ट्रपति और प्रधानमंत्री ने बताया शोक



योगदान दिया। वह अपनी बुद्धिमत्ता के साथ-साथ विपुल लेखन के लिए भी जाने जाते थे। दुःख की इस घड़ी में मेरी संवेदनाएं उनके परिवार और प्रशंसकों के साथ हैं। ओम शांति।

कांग्रेस नेता रणदीप सुरजेवाला ने सोशल मीडिया प्लेटफॉर्म व्हाट्सएप पर एक पोस्ट में श्री सिंह को श्रद्धांजलि अर्पित की। श्री सुरजेवाला ने श्री सिंह की तस्वीरें शेयर करते हुए लिखा, हूपूर्व विदेश मंत्री नटवर सिंह जी के निधन का समाचार दुःख है। ईश्वर उनके परिजनों को यह क्षति सहने की शक्ति दे। श्री सिंह को 1984 में पद्म भूषण से सम्मानित किया गया था। पूर्व विदेश मंत्री ने विदेश मामलों सहित अन्य विषयों पर कई चर्चित किताबें भी लिखीं, जिनमें हृदय लिंगेसी ऑफ नेहरू : ए मेमोरियल ट्रिब्यूट और ह्यामाई चाइना डायरी 1956-88 शामिल हैं। उनकी आत्मकथा ह्यवन लाइफ इज नॉट इनफ भी काफी सुखियों में रही थी। संग्राम सरकार के पूर्व प्रधानमंत्री डॉ. मनमोहन सिंह के मंत्रिमंडल में उन्होंने 2004 से 2005 तक विदेश मंत्री के रूप में सेवा दी थी।

हसीना को अमेरिका के इशारे पर सत्ता से हटाया गया : प्रचंड

काठमांडू। माओवादी के अध्यक्ष पुष्पकमल दाहाल 'प्रचंड' ने दावा किया है कि अमेरिका के इशारे पर उन्हें सत्ता से हटाया गया। प्रचंड ने कहा कि बांग्लादेश की प्रधानमंत्री शेख हसीना को अपदरथ करने में अमेरिका का हाथ है। उन्हें एक महीने पहले से सत्ता से हटाने के पीछे षडयंत्र चल रहा था। माओवादी पार्टी की स्थायी समिति की बैठक में अध्यक्ष प्रचंड ने कहा कि बांग्लादेश की प्रधानमंत्री शेख हसीना को एक षडयंत्र के तहत हटाया गया। उनका आरोप है कि अमेरिकी प्रभुत्व न मानने के कारण शेख हसीना को सत्ता से हटाकर देश छोड़ने को बाध्य कर दिया गया।



महत्वाकांक्षी स्टेट पार्टनरशीप प्रोग्राम (एसपीपी) समझौते पर हस्ताक्षर करने के लिए लगातार दबाव दिया जा रहा था। इस समझौते में नेपाल को शामिल करा कर अमेरिका नेपाल में अपना सैन्य बेस बनाना चाहता है। यह सैन्य बेस भारत और चीन दोनों के लिए खतरा बन जाता, इसलिए उन्होंने अमेरिकी दबाव को कभी स्वीकार नहीं किया। उन्होंने कहा कि दक्षिण एशिया में अमेरिकी हस्तक्षेप बढ़ाना पूरे क्षेत्र के लिए खतरा है। उन्होंने सभी दक्षिण एशियाई देशों के राजनीतिक नेतृत्व से एकजुट होकर इसका सामना करने का सुझाव भी दिया है।

सक्रिय राजनीति में लौटेंगे नवजोत सिद्ध चंडीगढ़।

आईपीएल मैच की कमेंट्री में व्यस्त नवजोत सिद्ध एक बार फिर से नेता के रूप में सक्रिय होने जा रहे हैं। लोकसभा चुनाव के दौरान प्रचार से दूर रहे नवजोत सिंह ने रविवार को एक वीडियो जारी करके इसके संकेत दिए हैं। नवजोत सिंह सिद्ध ने अपने नए वीडियो में पंजाब की सतारूढ़ आम आदमी पार्टी की सरकार पर निशाना साधा है। उन्होंने अपनी वीडियो में कहा कि शतरंज का वजीर हो या ईंसान का जमीर... गिर गया समझो खेल खत्म...।

दो दिन पहले ही नवजोत सिंह सिद्ध तीन बार विधायक रहे सुरजीत धीमान के घर पहुंचे थे। वह सुरजीत धीमान की पत्नी बलबीर कौर के देहांत के बाद उनसे मिलने व अफसोस करने पहुंचे थे। नवजोत सिंह सिद्ध 2022 में अमृतसर इंट से चुनाव हारने के बाद वे पटियाला शिफ्ट हो गए। इसके बाद लोकसभा 2024 के चुनाव भी आए लेकिन नवजोत सिंह सिद्ध न प्रचार में आए और ना ही किसी उम्मीदवार के लिए प्रचार किया।

रेस्तरां कर्मियों को टिप पर टैक्स होगा खत्म : कमला

वाशिंगटन। अमेरिका में डेमोक्रेटिक पार्टी की राष्ट्रपति पद की उम्मीदवार भारतीय मूल की कमला हैरिस ने वादा किया कि वह रेस्तरां कर्मचारियों एवं अन्य सेवा कर्मचारियों को दिए जाने वाले टिप पर लागू करों को खत्म करेंगी। हैरिस ने नेवादा राज्य के लास वेगास में शनिवार को आयोजित जनसभा में यह घोषणा की। हैरिस ने वादा किया कि वे राष्ट्रपति बनने के बाद भी अमेरिका के कामकाजी परिवारों के लिए अपनी लड़ाई जारी रखेंगी। इसमें न्यूनतम वेतन बढ़ाना, सेवा और आतिथ्य कर्मचारियों को दिए जाने वाले टिप पर करों को खत्म करना शामिल है। हैरिस के इस भाषण के कुछ देर बाद रिपब्लिकन पार्टी के राष्ट्रपति पद के उम्मीदवार डोनाल्ड ट्रंप ने सोशल मीडिया के जरिए इस पर प्रतिक्रिया दी। ट्रंप ने आरोप लगाया कि हैरिस ने उनकी नो टैक्स ऑन टिप पॉलिसी की नकल की है। ट्रंप ने लिखा, वह ऐसा कुछ नहीं

► अमेरिका में डेमोक्रेटिक पार्टी की राष्ट्रपति की उम्मीदवार कमला हैरिस ने किया वादा



करेंगी, वह सिर्फ राजनीतिक उद्देश्यों के लिए ऐसा कह रही हैं। उन्होंने दावा किया कि हैरिस के पास कोई विचार नहीं है, वह सिर्फ उनके विचारों की नकल कर रही हैं। उल्लेखनीय है कि लास वेगास की अर्थव्यवस्था काफी हद तक होटल, रेस्तरां एवं मनोरंजन उद्योगों पर निर्भर है। हैरिस से पहले उनके प्रतिद्वंद्वी ट्रंप भी ऐसा ही वादा कर चुके हैं। दिलचस्प बात यह है कि राष्ट्रपति पद के दोनों उम्मीदवार अपने-अपने चुनाव प्रचार में करीब एक जैसी ही बातें बोल रहे हैं।

शिमला। हिमाचल प्रदेश के विभिन्न हिस्सों में जोरदार बारिश ने तांडव मचा दिया है। बाढ़ व भूस्खलन से कई इलाकों में जनजीवन अस्तव्यस्त है।

जनजातीय जिला किन्नौर के पूर तहसील में फ्लैश फ्लड से भयंकर भूस्खलन हुआ है। पूर से रौरिक तक नेशनल हाइवे के कई किलोमीटर हिस्से में भारी भूस्खलन हुआ है। इससे हाइवे पूरी तरह बाधित हो गया है। माना जा रहा है कि बादल फटने के बाद यहां फ्लैश फ्लड आया है। उधर, सिरमौर



जिला में बीती रात से हो रही मूसलाधार वर्षा से गिरी, यमुना और मार्कंडा नदियों ने रौद्र रूप धारण कर लिया है और प्रशासन ने लोगों को नदी नालों से दूर रहने की

सलाह दी है। सिरमौर जिला के मुख्यालय नाहन के बनकलां पंचायत में उफनती नारकंडा नदी तबाही मचा रही है। रविवार की सुबह बनकलां में नदी किनारे बना

10 जिलों में ओरेंज अलर्ट जारी

मंदिर को सैलाब बहा ले गया। पलक झपकते ही मंदिर पानी में समा गया। नाहन इलाके की सलानी कटौला पंचायत में नदी का जलस्तर सलानी पुल तक पहुंच गया है और पुल खतरे की जद में आ गया है। ऊना जिला में देर रात से हो रही तेज बारिश ने लोगों की चिंता बढ़ा दी है। ऊना में कई घरों और व्यापारिक प्रतिष्ठानों में बरसाती पानी घुस गया है। राजधानी शिमला

में भी बीती रात से बारिश का दौरा जारी है। जिला के चौपाल उपमंडल ग्राम पंचायत पौड़ियां के गांव तागपुर में धनग नाले में आई बाढ़ में कई बागवानों के सेब के पौधे और सेब की पेटियों के मलबे में दबने से भारी नुकसान हुआ है। मौसम विभाग ने अगले 24 घण्टे यानी सोमवार तक 10 जिलों में भारी से बहुत भारी वर्षा का ऑरेंज अलर्ट जारी किया है।

भूस्खलन से पांच एनएच और 288 सड़कें अवरुद्ध : राज्य

आपातकालीन परिचालन केंद्र के अनुसार रविवार सुबह तक राज्य भर में भूस्खलन से पांच नेशनल हाइवे और 288 सड़कें बाधित हैं। मंडी में दो, सिरमौर, कुल्लू और किन्नौर में एक-एक नेशनल हाइवे बंद है। मंडी जिला में सबसे ज्यादा 96 सड़कें बंद हैं। शिमला में 76, कुल्लू में 37, सिरमौर में 33, चम्बा में 26, लाहौल-स्पीति में सात, हमीरपुर में पांच और कांगड़ा व किन्नौर में चार-चार सड़कें बंद हैं।

वर्मा प्रेस प्रां लो रॉची	
Verma's Today	
मुखला की निम्न पुस्तकें सर्वत्र उपलब्ध हैं—	
Class - X	Class - IX
• Hindi ₹ 140	• Hindi ₹ 140
• English ₹ 140	• English ₹ 140
• Mathematics ₹ 140	• Mathematics ₹ 140
• Science ₹ 140	• Science ₹ 140
• Social Science ₹ 140	• Social Science ₹ 140
• Sanskrit ₹ 120	• Sanskrit ₹ 120
• Hindi - B ₹ 140	• Hindi - B ₹ 80
• Hindi Vyakaran - II ₹ 120	• Hindi Vyakaran - II ₹ 120
• English Grammar II ₹ 120	• English Grammar II ₹ 120
• Sanskrit Vyakaran-II ₹ 100	• Sanskrit Vyakaran-II ₹ 100
• Hindi Practical ₹ 55	• Hindi Practical ₹ 55
• English Practical ₹ 55	• English Practical ₹ 55
• Maths Practical ₹ 65	• Maths Practical ₹ 55
• Science Practical ₹ 65	• Science Practical ₹ 70
• S. Science Practical ₹ 65	• S. Science Practical ₹ 65
• Sanskrit Practical ₹ 55	• Sanskrit Practical ₹ 55
• Maths Practical (Combined) ₹ 90	• Maths Practical (Combined) ₹ 75
• Science Practical (Combined) ₹ 90	• Science Practical (Combined) ₹ 75
English Medium	English Medium
• Mathematics ₹ 200	• Mathematics ₹ 180
• Science ₹ 200	• Science ₹ 200
• Social Science ₹ 200	• Social Science ₹ 180
• Maths Practical ₹ 80	• Maths Practical ₹ 80
• Science Practical ₹ 80	• Science Practical ₹ 80
• S. Science Practical ₹ 80	• S. Science Practical ₹ 80
मिलते जुलते नाम वाली नकली पुस्तकों से सावधान !	